


# معراجِ انسانیت

حضرت علامہ سید علی نقی نقوی اعلیٰ الشیخ

مصباح الہدیٰ پبلیکیشنز



کتابخانه نجاری





○

# معراج النساءیت

از افادات

حضرت علامہ الحاج سید علی نقی نقوی اعلیٰ اللہ مقامہ



ناشر

مصباح المدنی پبلیکیشنز

۱۰۔ گنگارام بلڈنگ۔ شاہراہ قائد اعظم۔ لاہور




نام کتاب : معراج انسانیت  
مؤلف : علامہ سید علی نقی نقوی  
ناشر : مصباح المدنی پبلیکیشنز - لاہور  
زیر اہتمام : مصباح القرآن ٹرسٹ، گلگت رام پور  
مطبع : معراج دین پرنٹرز - لاہور  
اشاعت : مارچ ۱۹۹۷ء  
قیمت : ۲۰۰ روپے

طبع کا پتہ

## قرآن سنٹر

۲۴ - افضل مارکیٹ، اردو بازار - لاہور

فون : ۳۱۴۳۱۱



صفحہ نمبر	مضمون	نمبر شمار
۵	عرض ناشر	۱
۷	انسانی رفعت	۲
۸	انسانی علم و عمل کی خصوصیت	۳
۱۰	انسانی کردار کی بلندی	۴
۱۳	معراج انسانیت سیرت قائم الانبیاء کی روشنی میں	۵
۲۱	معراج انسانیت سیرت سید الاوصیاء کی روشنی میں	۶
۲۹	معراج انسانیت سیرت حسنین کی روشنی میں	۷
۳۵	حسن مجتبیٰؑ	۸
۳۳	امام حسینؑ	۹
۵۳	بقیہ معصومین کی سیرت	۱۰
۵۸	امام زین العابدینؑ	۱۱
۶۲	امام محمد باقرؑ	۱۲
۶۳	امام جعفر صادقؑ	۱۳
۶۸	امام موسیٰ کاظمؑ	۱۴
۷۰	امام رضاؑ	۱۵
۷۲	امام محمد تقیؑ	۱۶
۷۶	امام علی نقیؑ	۱۷
۷۸	امام حسن عسکریؑ	۱۸
۸۰	امام منتظر عجیل اللہ فرجہ	۱۹





## عرض ناشر

انسان اس دنیا کی دیگر مخلوقات سے یکسر الگ مخلوق نہیں ہے۔ یہ جسم رکھنے میں جمادات سے، نشوونما پانے میں نباتات سے اور احساس کی قوت میں حیوانات سے مماثلت رکھتا ہے۔ چنانچہ ایک زندہ اور متحرک موجود ہونے میں یہ حیوانات سے بڑا قریبی تعلق رکھتا ہے۔ البتہ انسان اور حیوان کے افعال میں ایک واضح فرق پایا جاتا ہے یعنی حیوان کا فعل اس کے طبعی میلان اور فطری خواہش کے تحت سرزد ہوتا ہے۔ جبکہ انسان کا فعل تقاضائے عقل اور احساس فرض کا نتیجہ ہوتا ہے۔ ہاں یہی وہ مقام ہے جہاں انسان ساری مخلوقات سے الگ ہو کر اثرات المخلوقات کے بلند منصب پر پہنچ جاتا ہے اور یہی شرف انسانیت ہے۔

شرف انسانیت سے آگے معراج انسانیت کی منزل آتی ہے، یعنی وہ مقام کہ جب ایک انسان دوسرے انسانوں کے لیے ایک مثالی شخصیت اور نمونہ عمل قرار پاتا ہے۔ شرف انسانیت یہ ہے کہ انسان اپنے اور اپنے خالق کے بارے میں علم و یقین حاصل کرے، حکم الہی کی اطاعت اپنے اوپر فرض سمجھے اور پھر انفرادی و تقریبط سے بچ کر حد اعتدال پر رہتے ہوئے حکم خدا کی اطاعت کرے۔ اب رہی معراج انسانیت تو وہ خالق کے مقابل اپنی ذات سے گزر جانے کا نام ہے، یعنی اپنے نفع و نقصان کو بالائے طاق رکھتے ہوئے رضائے الہی اور منشاء خداوندی کے مطابق عمل پیرا ہو۔ یہ وہ منزل ہے کہ جس پر حضرت نبی اکرمؐ، سیدہ فاطمہ زہراؑ اور بارہ ائمہ فاضلین اور تمام انسانوں کے لیے نمونہ

عمل قرار دیے گئے ہیں۔

چنانچہ سید العلماء علامہ السید علی نقوی اعلیٰ اللہ مقامہ نے ان کی سیرت و کردار کے اہم گوشوں پر مشتمل ایک کتاب تالیف فرمائی اور اسے "معراج انسانیت" کے نام سے موسوم کیا۔ یہ کتاب کئی سال قبل امامیہ مشن پاکستان کی مساعی جیلہ سے منصفہ شہر وپرائی تھی۔ چونکہ اب یہ کتاب نایاب ہو رہی تھی، اس لیے مصباح الہدیٰ پیبلی کیشنز نے اسے مومنین کے استفادے کے لیے شائع کیا ہے۔

ہمیں امید ہے کہ آپ اس اہم ترین کتاب کی ترویج میں ہمارے ساتھ زیادہ سے زیادہ تعاون فرمائیں گے۔ جزاکم اللہ!

ڈائریکٹر

مصباح الہدیٰ پیبلی کیشنز

لاہور

۲۸ نومبر ۱۹۹۰ء

بِسْمِ اللّٰهِ الرَّحْمٰنِ الرَّحِیْمِ  
الحمد لله رب العالمین والصلوة علی سید الانبیاء والمرسلین والحمد لله رب العالمین

## انسانی رفعت

لَقَدْ خَلَقْنَا الْاِنْسَانَ فِيْ اَحْسَنِ تَقْوِیْمٍ

یہ قرآنی آیت انسان کے اشرف المخلوقات ہونے کی دلیل ہے چونکہ دنیا نے انسان کے صحیح مقام کو نہ سمجھا، اس لئے اس کے کردار کا صحیح تعین نہ ہو سکا اور نقطہ نگاہ میں بلندی پیدا نہ ہو سکی۔

ظاہر ہے کہ ہمیشہ مقصد ذریعہ سے اونچا ہوتا ہے جو شے پست ہوگی اس کا مصرف اسی نسبت سے پست ہوگا اور جو چیز بلند ہوگی اس کا مقصد اسی لحاظ سے بلند تر ہوگا۔ اگر انسان اپنے درجہ مقام کو سمجھ لے تو اپنے مقصد ہستی اور مصرف زندگی کی بلندی کا احساس ہو اور یہی اس کی بلند کرداری کی ضمانت ہوگی۔ پھر اسی ایک چیز کے سمجھ لینے سے اس کی حقیقی ترقی اور منزل کا سمجھنا بھی آسان ہو جائے گا اس لئے کہ ہر شے کی ترقی اس خصوصیت امتیازی کے ارتقاء کے ساتھ ہے جو اس شے کا جو ہر خصوصیت ہے۔

انسان اگر تمام دوسری کائنات سے الگ کوئی شے ہوتا تو اس کا سمجھنا آسان ہوتا مگر یہ تو باقی کائنات کے ساتھ ہمتی مشترک حیثیتوں میں متحد ہے یہ جسم رکھتا ہے اس اعتبار سے پتھروں کے ساتھ حصہ دار ہے، نشو و نما رکھتا ہے اس لحاظ سے درختوں کے ساتھ ہم مرتبہ ہے احساس و حرکت ارادی رکھتا ہے اس حیثیت سے حیوانوں میں شامل ہے اور پھر کوئی خاص جوہر رکھتا ہے جس کی بدولت یہ انسان ہے اور ان سب سے ممتاز ہے۔

انسان کو اگر ان پہلوؤں کے لحاظ سے دیکھا جائے جو دوسروں کے ساتھ مشترک ہیں تو اسے اشرف المخلوقات سمجھنا ہی غلط معلوم ہوگا اس لئے کہ ان تمام چیزوں میں

وہ دوسروں سے کم نظر آئے گا۔ بلکہ محسوس بھی نہ ہوگا جسمیت میں وہ پہاڑوں کے برابر نہیں ہے۔ رشتہ و تعلق میں درختوں کے مثل نہیں۔ قوتِ سامعہ، باصرہ یا شامہ اکثر حیوانات کی آسان سے بہت زیادہ طاقتور ہے معلوم ہوتا ہے کہ اس کا برتر ہونا ان مشترک جہات کے لحاظ سے نہیں ہے بلکہ اس کی بلندی اس مخصوص جوہر کے لحاظ سے ہے جو اس میں ہے اور کسی دوسرے میں نہیں ہے وہ کیا چیز ہو سکتی ہے؟ علم اور عمل۔

## انسانی علم و عمل کی خصوصیت:

علم کے معنی اگر بس جاننے کے ہیں اور یہی اس دور میں معیارِ علم سمجھا جاتا ہے دنیا کے ممالک کی وسعتیں اور مردم شماریاں جان لیں۔ پہاڑوں کی اونچائیاں اور دریاؤں کی گہرائیاں جان لیں۔ سیاروں کے فاصلے زمین سے اور ان کی بیانش معلوم کر لیں نباتات کے خواص اور پتھروں کی کیفیات معلوم کر لیں۔

اگر یہی علم بمعنی «دانستن» انسان کا خاص جوہر ہے تو کون کتنا ہے کہ حیوان علم سے بے بہرہ ہے۔ حیوان بھی بہت کچھ جانتا ہے اپنے رہنے کی جگہ کو جانتا ہے اپنے کھانے کی غذا کو جانتا ہے۔ اپنے غذا دینے والے کو پہچانتا ہے اپنے حفظانِ صحت کے اصول جانتا ہے۔ اسی لیے جنگل میں کوئی جانور بیمار نہیں پڑتا۔ بے شک انسانوں کے غیر طبعی ماحول میں آکر وہ بیمار پڑنے لگتا ہے۔ اسی طرح اگر عمل کے معنی بس کچھ نہ کچھ کام کرنے کے ہیں تو حیوان بھی عمل سے خالی نہیں ہے۔ وہ بقدر امکان اپنی غذا کے حصول کے ذرائع بتا کر دیتا ہے جو اس کے مقصد میں سدراہ ہوا سے دفع کرتا ہے اور اپنے حریف سے بقدر امکان مقابلہ کرتا ہے۔

پھر آتروہ علم اور عمل جو انسان سے مخصوص ہے کیا ہے؟ ہم جہاں تک سمجھ سکے ہیں علم کے شعبہ میں انسان کا اتنا ترخصی دو باتوں سے ہے۔ ایک یہ کہ حیوان کا علم محسوسات کے دائرہ میں اسیر ہے پہلے جو میں نے کہا کہ وہ اپنے غذا دینے والے کو پہچانتا ہے یہ پورے طور پر درست نہیں ہے حقیقت میں وہ



پہچانتا ہے جس کے ہاتھ میں غذا پاتا ہے جو اصل غذا کا دینے والا ہے اگر اس کے سامنے نہیں آتا اور اپنے ہاتھ سے غذا نہیں دیتا تو وہ اسے نہیں پہچانے گا۔ اب اگر انسان کا علم بھی ایسا ہو کہ جس رئیس سے ملا اسی کو ولی نعمت جان لیا۔ جس نے خواہ دی اسی کو خدا سمجھ لیا تو پھر حیوان اور انسان میں کوئی فرق نہیں۔

انسان کی خصوصیت یہ ہے کہ وہ عالم احساس و مشاہدہ کے ماوراء اپنی عقل کی مدد سے کچھ حقیقتوں کا پتہ لگاتا اور ان کا تہقن کرتا ہے اور وہی ایمان بالغیب کا سرچشمہ ہوتا ہے۔

دوسری بات یہ ہے کہ حیوانی علم محدود ہے یعنی قننا سے و اسباب العطایا کی طرف سے مل گیا بس اتنا ہی ہے۔ شہد کی مٹھی بس مدتس خاتے بنانا جانتا ہے اور وہ تہرین بناتی ہے کوئی مہندس بغیر پرکار کی مدد کے اتنے متوازن خاتے نہیں بناتا لیکن جو شکل اس کی فطرت میں داخل ہے بس وہی بنا سکتی ہے۔ مربع و مثلث وغیرہ نہیں بنا سکتی اسی طرح تاریخکیوت بے نظیر صنعت ہے مگر اس کی شکل بد نما اس کے امکان میں نہیں ہے لیکن انسانی علم اس کا کام ہے معلومات سے مجہولات کا پتہ لگانا۔ یہ اپنے علم میں برابر ترقی کرتا رہتا ہے۔

(اس کا بیان رسائل اسلام کی حکیمانہ زندگی اور زندگی کا حکیمانہ تصور میں تفصیل کے ساتھ ہوا ہے)

عمل کی مٹرل میں انسان کی خاص صفت یہ ہے کہ حیوان کے افعال تقاضائے طبیعت ہوتے ہیں۔ اس سے بچت نہیں کہ باطل ہیں یا بے عمل۔ مگر انسان میں سوجھ بوجھ۔ حق اور ناحق کا امتیاز اور صحیح و غلط میں امتیاز کی قوت ہے اور اسی اعتبار سے مختلف افراد کی انسانیت کے مدارج قائم ہوتے ہیں۔

اکثر افراد ایسے ہیں جن کی صورت انسان کی ہے مگر کردار حیوانی ہے وہ یہ ہیں۔ جن کے افعال طبیعت کے تقاضے سے ہوتے ہیں۔ ایک شخص کی طبیعت میں غیر معمولی غصہ ہے وہ بارود کا ترانہ ہے ذرا سی بات پر مشتعل ہو جاتا ہے۔ اس سے اس

بوشِ غضب کے ماتحت کبھی ایسے افعال بھی ممکن ہے وقوع میں آجائیں جو سماج کے اعتبار سے مدوح و مستحسن ہوں جیسے مظلوم کی حمایت میں اسے غصہ آجائے اور یہ بڑھ کر ظالم کو دفع کر دے مگر چونکہ اس کا غیظ و غضب بتقاضا طبعیت ہے اس لیے دوسرے وقت اس شخص سے خود کسی بے گناہ پر ظلم ہو گا اور یہ اپنے غصہ کی وجہ سے ایسے اقدامات کر ڈالے گا جو عقلاً و شرعاً کسی صورت سے بھی مدوح و مستحسن نہیں ہو سکتے۔ اسی طرح ایک آدمی ہے گیلی مٹی کا بنا ہوا جسے کبھی غصہ ہی نہیں آتا۔

یہ بعض اوقات ایسے محل پر سکوت کرے گا جہاں کوئی اقدام بڑے قہر و فساد اور برے نتائج کا باعث ہو اس وقت سب اس کی تعریف کریں گے کہ کیا کہنا۔ اس نے اپنے علم و تحمل سے کتنے بڑے فساد کو روک لیا۔ لیکن چونکہ یہ سکوت و سکون کسی احساسِ فرض کا نتیجہ نہیں بلکہ طبعیت کا تقاضا ہے۔ اس لیے یہی شخص ایسے مواقع پر بھی سکوت کر جائے گا جہاں خاموشی ظلم و تشدد کی ہمت افزائی کا سبب ہے یہ انسانی کردار نہیں ہے۔

## انسانی کردار کی بلندی

انسان کی بلندی عقل و تدبیر کے استعمال اور فرض شناسی میں ہے اس صفت کے کمال اور نقص سے اس کی بلندی اور پستی کے حدود متعین ہوتے ہیں یہی وہ تقویٰ ہے جسے قرآن نے معیارِ فضیلتِ بشری قرار دیا ہے۔ ان اکرمکون عند اللہ اتقاکم (یعنی)

تم میں زیادہ صاحبِ عزت وہ ہے جو سب سے زیادہ پرہیزگار ہو۔“

فرائض ہمیشہ ایک ہی شکل و صورت پر نہیں ہوتے کوئی بڑے سے بڑا حکیم و دانشمند فرائض کی کوئی ایسی قسمت نہیں مرتب کر سکتا جو ہر شخص کے لیے ہر حال میں قابلِ ادائیگی ہو۔ سچ بولنے ہی کو صحیح ہے۔ یہ بے شک انسانی فرض ہے مگر کیا ہر موقع پر؟ مثال کے طور پر کوئی ظالم شمشیرِ کجف کسی مظلوم کے تعاقب میں ہو، وہ اس کی نظر بچا کر ہاری آنکھوں کے سامنے کہیں مخفی ہو جائے۔ اب وہ ظالم ہم سے پوچھے کہ کیا تم نے دیکھا ہے وہ کس طرف گیا ہے؟ اب کیا میں سچ بولنا چاہیے؟ یقیناً اگر ہم نے سچ سچ کہہ دیا

تو ظالم کی تلوار ہوگی اور مظلوم کا گلا ہوگا، اور اس خونِ ناحق کی ذمہ داری ہمارے سر پر ہوگی۔

متعدد گناہانِ کبیرہ ہیں جو سچ سچ کہنے ہی سے وقوع میں آتے ہیں مثلاً نمازی یعنی لگائی بھائی کرنا۔ چغلی کھانا۔ یہ سچ ہی ہوتا ہے جھوٹ نہیں ہوتا مگر وہ بہت بڑا گناہ ہے۔ اسی طرح غیبت گناہِ کبیرہ ہے۔ وہ بھی سچ ہی کہنے سے ہوتی ہے معلوم ہو کہ ہر صورت میں سچ کہنا فریضہ انسانی نہیں ہے۔

اسی طرح امانت واپس کرنا، ضرور انسانی فریضہ ہے مگر اسی صورت میں کہ جیب کوئی ظالم مظلوم کے قتل کا ارادہ رکھتا ہو اگر اس نے اپنی تلوار اتفاق سے ہمارے پاس امانت رکھوائی ہو۔ اب اس وقت وہ اپنی تلوار ہم سے مانگے تو ہرگز ہم کو نہ دینا چاہیے ورنہ ہم شریکِ قتل ہوں گے۔

مذہبی حیثیت سے عبادات میں سب سے اہم نماز ہے لیکن اگر کوئی دو تباہو اور اس کا پچانا نماز توڑنے پر موقوف ہو تو نماز کا توڑ دینا واجب ہوگا، اگر وہ ڈوب گیا اور نماز پڑھتے رہے تو یہ نماز بارگاہِ الہی سے مسترد ہو جائے گی۔ کہ میرا بندہ ڈوب گیا اور تم نماز پڑھتے رہے مجھے ایسی نماز نہیں پچائیے۔ معلوم ہوا کہ قرآن اور عبادات باعتبار حالات و واقعات بدلتے رہتے ہیں قرآن کی یہی تہجدِ شت جو ہر انسانیت ہے۔

## انسانِ کامل کی شان :

فرض شناس انسان کے افعال بتقاضائے طبیعت نہیں ہوتے بلکہ بتقاضائے فرض ہوتے ہیں اس کا عمل اتنا پسندی کے دو نقطوں کے درمیان ہوتا ہے اسی کا نام عدل و اعتدال ہے، جو معیارِ حسنِ اخلاق ہے اور چونکہ عام افراد بشر عموماً طبیعتوں کے تقاضوں میں ایسر ہوتے ہیں اور اقراط و تفریط میں مبتلا۔ اس لیے بلند افراد انسان کے خلاف عموماً دو طرف سے اعتراضات ہوتے ہیں۔ ایک ادھر والے انہما پسندوں



کی طرف سے اور دوسرے ادھر والے اتہا پسندوں کی جانب سے مگر وہ کبھی ان اعتراضات کی پروا نہیں کرتے انہیں تو فرائض کے ادا کرنے سے مطلب ہوتا ہے۔ انسان کامل کے اعمال سطحی نگاہ والوں کو یسا اوقات متضاد نظر آتے ہیں مگر ان میں حقیقتاً کوئی تضاد نہیں ہوتا۔ بلکہ وہ مختلف حالات کے جداگانہ تقاضے ہوتے ہیں۔ جو اس کے افعال میں ظاہر ہوتے ہیں۔

اس کے لیے ہمارے سامنے چودہ سیرتیں موجود ہیں جن میں سب سے مقدم حضرت خاتم الانبیاء محمد مصطفیٰ صلی اللہ علیہ وآلہ وسلم کی سیرت پاک ہے۔



## معراجِ انسائیت

### سیرتِ حضرت خاتم الانبیاءؐ کی روشنی میں

آپ چالیس برس کی عمر میں مبعوث برسات ہوئے۔ ۱۳ سال ہجرت کے قبل مکہ کی زندگی ہے اور دس سال بعد ہجرت مدینہ کی زندگی۔

بیتینوں دور بالکل الگ الگ کیفیت رکھتے ہیں جن میں سے ہر دور بالکل یک رنگ ہے۔ کئی خون اور غیر متقل مزاجی کا مظہر نہیں ہے مگر وہ سب دور آپس میں بہت مختلف ہیں۔

پہلے چالیس برس کی مدت میں زبان بالکل خاموش اور صرف کردار کے جوہر نمایاں یہی آپ کی چمائی کا ایک نفسیاتی ثبوت ہے۔ کیونکہ جو غلط دعویٰ دار ہوتے ہیں ان کے بیانات اور اظہارات کی رفتار کو دیکھا جائے تو محسوس ہوگا کہ وہاں پہلے ان کے دل و دماغ میں تصور آتا ہے کہ ہمیں کوئی دعویٰ کرنا چاہیے مگر انہیں ہمت نہیں ہوتی اس لیے وہ کچھ مشتبہ الفاظ کہتے ہیں جن سے کبھی سنتے والوں کو وحشت ہوتی ہے اور کبھی اطمینان پھر وہ رفتہ رفتہ قدم آگے بڑھاتے ہیں پہلے کوئی ایسا دعویٰ کرتے ہیں جس کو تاویلات کا لباس پہننا کرانے عامہ کے مطابق بنایا جاسکے یا جس کی حقیقت کو صرف خاص خاص لوگ سمجھ سکیں۔ اور عام افراد محسوس نہ کریں۔ جیب جھجک نکل جاتی ہے تو پھر جی کر کے کھل کر

۱۷ دلاوت ۱۷ ربیع الاول عام الفیل مطابق ۶۱۰ء بمقام مکہ معظمہ بعثت شد

عام الفیل۔ ہجرت بصرہ مدینہ منورہ ۶۲۳ء عام الفیل۔ وفات ۲ ربیع الاول ۶۳۲ء ہجری

بمقام مدینہ منورہ۔ عمر شریف ترستھ سال۔

دعویٰ کر دیتے ہیں۔ اس کی تہہ ہی مثالیں علی محمد باب اور غلام احمد قادیانی ہیں۔ بہت آسانی سے تلاش کی جاسکتی ہیں۔

حضرت پیغمبر اسلام کی زبان سے چالیس برس تک کوئی لفظ ایسی نہیں نکلی جس سے لوگ اذعانے رسالت کا توہم بھی کر سکتے یا کوئی بے چینی اس حلقہ میں پیدا ہوتی۔ قلم سے غلط روایت بھی ایسی نہیں جو تباہی کے کفار نے کسی آپ کی لفظ سے ایسے دعویٰ کا احساس کیا ہو جس پر ان میں کوئی برہمی پیدا ہوئی ہو اور پھر آپ کو اس کے منقلب صفائی پتیل کرنے کی ضرورت ہوئی ہو۔ بلکہ اس دور میں آپ کا کام صرف اپنی سیرت بلند کی عملی تصویر دکھانا تھی جس نے ایک مقناطیسی جذب کے ساتھ دلوں کو تسخیر کر لیا تھا اور آپ کی ہر دلعزیزی ہمہ گیر حیثیت رکھتی تھی۔ اس کے بعد چالیس برس کی عمر میں حبیب دعوائے رسالت کیا تو وہ بالکل وہی تھا جو آخر تک آپ کا دعوئے رہا۔ یہ نہیں ہوا کہ پہلے اس دعویٰ میں خفت ہو، پھر شدت پیدا ہو۔ یا پہلے دعویٰ کچھ ہو اور پھر رفتہ رفتہ اس میں ترقی ہوئی ہو۔

اب اس دعویٰ رسالت کے بعد آپ کو کتنے مصائب و تکالیف برداشت کرنا پڑے وہ سب کو معلوم ہیں۔ یہ پراشوب دور وہ تھا کہ حبیب مبارک پر خس و خاشاک پھینکا جاتا تھا، جیم اقدس پر پتھروں کی بارش ہوتی تھی۔ تیرہ برس اس طرح گزرتے ہیں مگر ایک دفعہ بھی ایسا نہیں ہوتا کہ ان کا ہاتھ تلوار کی طرف چلا جائے اور ارادہ جہاد کا کیا جائے۔

اگر کوئی رسول کی زندگی کے صرف اس دور ہی کو دیکھے تو یقین کرے گا کہ جیسے آپ مطلق عدم تشدد کے حامی ہیں یہ مسلک آتما مستقل ہے کہ کوئی انداز سائی، کوئی دل آزاری اور کوئی طعن و تشنیع آپ کو اس راستے سے نہیں ہٹا سکتی۔ پہلے چالیس برس ہی کی طرح اب یہ رنگ آتا گہرا اور یہ مسلک اتنا راسخ ہے کہ اس کے درمیان کوئی ایک واقعہ بھی اس کے خلاف نمودار نہیں ہوتا۔ کوئی بے بس اور بے کس بھی ہو تو کبھی وقت تو اسے جوش آہی جاتا ہے اور وہ جان دینے اور جان لینے کیلئے تیار ہو جاتا ہے

پھر چلے اسے اور زیادہ ہی مصائب کیوں نہ برداشت کرنا پڑیں۔ مگر ایک دو برس نہیں تیرہ سال مسلسل اس غیر متزلزل صبر و سکون کے ساتھ وہی گزار سکتا ہے جس کے سینہ میں وہ دل اور دل میں وہ جذبات ہی نہ ہوں جو جنگ پر آمادہ کر سکتے ہیں۔ اسی درمیان میں وہ وقت آتا ہے کہ مشرکین آپ کے چراغ زندگی کے خاموش کرنے کا فیصلہ کر لیتے ہیں اور ایک رات طے ہو جاتی ہے کہ اس رات سب مل کر آپ کو شہید کر ڈالیں۔ اس وقت بھی رسولؐ تلوارِ تیام سے باہر نہیں لاتے کسی متقاہ کے لیے کھڑے نہیں ہوتے بلکہ حکمِ خدا شہر چھوڑ دیتے ہیں۔ جو معرفتِ محمدؐ نہ رکھتا ہو وہ اس ہٹنے کو کیا سمجھے گا؟ یہی تو کہ جان کے خوف سے شہر چھوڑ دیا۔ اور پھر حقیقت بھی یہ ہے کہ جان کے تحفظ کے لیے یہ انتظام تھا مگر فقط جان نہیں بلکہ جان کے ساتھ ان مقاصد کا تحفظ جو جان کے ساتھ واپستہ تھے بہر حال اس اقدام یعنی ترک وطن کو کوئی کسی لفظ سے تعبیر کرے مگر اسے دنیا مظلہ شجاعت تو نہیں سمجھے گی اور صرف اس عمل کو دیکھ کر اگر اس ذات کے بارے میں کوئی رائے قائم کرے گا تو وہ حقیقت کے مطابق نہیں ہو سکتی بلکہ گمراہی کا ثبوت ہوگی۔

اب ترین برس کی عمر ہے اور آگے بڑھنے کے بڑھتے ہوئے قدم ہیں بچپنا اور جوانی کا اکثر حصہ خاموشی میں گزارا ہے پھر جوانی سے لیکر ادھیڑ عمر کی متریں پتھر کھاتے اور برداشت کرتے گزر رہی ہیں اور آخر میں اب جان کے تحفظ کے لیے شہر چھوڑ دیا ہے بھلا کسے تصور ہو سکتا ہے کہ جو ایک وقت میں عافیت پسندی سے کام لیتے ہوئے شہر چھوڑ دے وہ عنقریب فوجوں کی قیادت کرتا ہوا نظر آئے گا حالانکہ مکہ ہی وہاں بلکہ مدینہ میں آنے کے بعد بھی آپ نے جنگ کی کوئی تیاری نہیں کی۔ اس کا ثبوت یہ ہے کہ ایک سال کی مدت کے بعد جب دشمنوں کے مقابلہ کی نوبت آئی تو آپ کی جماعت میں جو کل جمع ۳۱۳ آدمیوں پر مشتمل تھی صرف ۱۳ عدد تلواریں تھیں اور دو گھوڑے تھے ظاہر ہے کہ ایک سال کی تیاری کا نتیجہ یہ نہیں ہو سکتا تھا۔ جب کہ اس ایک سال میں تعمیری خدمات بہت سے انجام پا گئے۔ مدینہ میں کئی مسجدیں بن گئیں ہاجرین کے قیام کیلئے



مکانات تیار ہو گئے۔ بہت سے دیوانی و فوجداری کے قوانین نافذ ہو گئے اور اس طرح جماعت کی ملکتی تنظیم ہو گئی مگر جنگ کا کوئی سامان فراہم نہیں ہوا۔ اس سے صحابہ پتہ چل رہا ہے کہ آپ کی طرف سے جنگ کا کوئی سوال نہیں ہے مگر جب مشرکین کی طرف سے جارحانہ اقدام ہو گیا تو اس کے بعد بدر سے، احد سے، خندق سے، خیبر سے اور حنین سے، پھر یہ نہیں کہ اپنے گھریں بیٹھ کر فوجیں بھیجی جائیں اور فتوحات کا سہرا اپنے سر باندھا جائے بلکہ رسول خدا کا کردار یہ ہے کہ چھوٹے اور غیر اہم معرکوں میں تو کسی کو سردار بنا کر بھیج دیا ہے۔ مگر اہم اور خطرناک موقع پر فوج کے سردار خود ہوتے ہیں اور یہ نہیں کہ اصحاب کو سپر بنائے ہوئے ان کے حصار میں ہوں۔ بلکہ اسلام کے سب سے بڑے سپاہی حضرت علیؓ بن ابی طالبؓ کی گواہی ہے کہ جب جنگ کا ہنگامہ انتہائی شدت پر ہوتا تھا تو ہمیشہ رسول اللہؐ ہم سب سے زیادہ دشمن کے قریب ہوتے تھے پھر یہ بھی نہیں کہ یہ قیام فوج کے سہارے پر ہو بلکہ احد میں یہ موقع بھی آ گیا کہ سواد و ایک کے باقی سب مسلمانوں سے میدان جنگ خالی ہو گیا۔ مگر اس وقت وہ جو کچھ پہلے بظاہر جان کے تحفظ کے لیے شہر چھوڑ چکا تھا وہ اس وقت خطرہ کی اتنی شدت کے ہنگام میں جب آس پاس کوئی بھی سہارا دیتے والا نظر نہیں آتا اپنے موقف سے ایک گام بھی پیچھے نہیں ہٹتا۔ زخمی ہو جاتے ہیں، چہرہ خون سے تر ہو جاتا ہے خود کی کڑیاں ٹوٹ کر سر کے اندر پھینکتی ہو جاتی ہیں۔ دندان مبارک جروج ہو جاتے ہیں۔ گرا پتی جگہ سے قدم نہیں ہٹاتے۔

اب کیا نقل و انصاف کی رو سے مکہ سے ہجرت کو خوفِ جان سے اس معنی میں سمجھا جاسکتا ہے جس سے شجاعت پر دھبہ آئے؟ ہرگز نہیں۔ یہی ہم نے پہلے کہا تھا کہ صرف اس عمل کو دیکھ کر جو رائے قائم کی جائے گی وہ گمراہی کا ثبوت ہوگی اس گمراہی کا پردہ اب اس وقت تو یقیناً چاک ہو جانا چاہیے۔

شجاعت رسولؐ کی تحقیق معرفت شیر خدا حضرت علیؓ رضی اللہ عنہم کو تھی۔ جنگِ احد میں قبلِ محمدؐ کی آواز تھی جس نے کل فوجِ اسلام کے قدم اکھاڑ دیئے۔ اور اس تصور نے علیؓ پر کیا اثر

کیا۔ اسے خود آپ نے بعد میں بیان کیا ہے کہ میں نے نظر ڈالی تو رسول اللہؐ نظر آئے۔ میں نے دل میں کہا کہ دو وہی صورتیں ہیں۔ یا وہ شہید ہو گئے اور یا اللہ نے عیسیٰ کی طرح انہیں آسمان پر اٹھا لیا۔ دونوں صورتوں میں میں اب زندہ رہ کر کہا کروں گا۔ بس یہ سوچنا تھا کہ نیام توڑ کر چھینک دیا اور تو اسے کرفوح میں ڈوب گئے۔ جب فوج ہٹی تو رسولؐ نظر آئے۔ دیکھنے کی یہ چیز ہے کہ حضرت علیؓ بن ابی طالبؓ کو صرف ہی دو تصور ہوئے۔ رسول شہید ہو گئے یا خدا نے آسمان پر اٹھا لیا۔ یہ تو ہم بھی نہیں ہو کہ شاید رسولؐ بھی میدان سے کسی گوشہ عاقبت کی طرف چلے گئے ہوں۔ یہ غلطی کا ایمان ہے رسولؐ کی شجاعت پر۔

عیسائیوں نے رسولؐ کی تصویر صرف اسی دو درجہ آسمان کی یوں کھینچی، یا اس بات میں قرآن ہے اور ایک ہاتھ میں تلوار۔ مگر جس طرح رسولؐ کی صرف اس زندگی کو سامنے رکھ کر وہ راستے قائم کرنا غلط تھا کہ آپ مطلق عدم تشدد کے حامی ہیں یا سینہ نہیں دہ دل جن نہیں رکھتے جو معرکہ آرائی کر سکے اسی طرح صرف اس دوسرے دور کو سامنے رکھ کر یہ تصویر کھینچنا بھی ظلم ہے کہ بس قرآن ہے اور تلوار۔

آخر یہ کس کی تصویر ہے؟ محمد مصطفیٰؐ کی نا بہ تو محمدؐ نام تو اس پورے سیرت کی مالک ذات کا ہے جس میں وہ چالیس برس بھی ہیں وہ تیرہ برس بھی ہیں اور اب یہ وہ برس بھی ہیں۔ پھر اس ذات کی صحیح تصویر تو وہ ہوگی جو زندگی کے ان تمام پہلوؤں کو دکھایا سکے۔ یہ صرف ایک پہلو کو نمایاں کرنے والی تصویر تو حضرت محمد مصطفیٰؐ صلی اللہ علیہ وآلہ وسلم کی نہیں سمجھی جاسکتی۔

پھر اس دس برس میں بھی بدر واحد، خندق و خیبر سے آگے بڑھ کر ذرا حدیبیہ تک بھی تو آئیے۔ یہاں بیغیر کسی جنگ کے ارادہ سے نہیں بلکہ حج کی تہیت سے ناہ معظفہ کی جانب آ رہے ہیں۔ ساتھ میں وہی بلند حوصلہ فتوحات حاصل کیے ہوئے سپاہی ہیں جو ہر میدان سر کرتے رہے ہیں اور سامنے مکہ میں وہی شکست خوردہ جماعت ہے جو ہر میدان میں ہارتی رہی ہے اور اس وقت وہ بالکل غیر منظم اور غیر مرتب بھی ہے

پھر بھی ان کی حرکت مذبحی ہے کہ وہ سدراہ ہوتے ہیں کہ ہم حج کرنے نہ دیں گے سرب کے بین القیامی قانون کی رو سے حج کا حق کعبہ میں ہر ایک کو تھا۔ ان کا رسول کے سدراہ ہونا اصولی طور پر بنائے جنگ بننے کے لیے بالکل کافی تھا مگر پیغمبر نے اس موقع پر اپنے دامن کو چڑھائی کر کے جنگ کرنے کے الزام سے بری رکھتے ہوئے صلح فرما کر واپسی اختیار کی اور صلح بھی کیسے شرانظر پر؟ ایسے شرانظر پر جنہیں بہت سے ساتھ والے اپنی جماعت کے لیے باعث ذلت سمجھ رہے تھے اور جماعت اسلامی میں عام طور سے بے چینی پھیلی ہوئی تھی۔ ایسی شرطیں تھیں جیسی ایک فاتح کسی مغتوح سے منواتا ہے اس وقت واپس یائے اس سال حج نہ کیجئے آئندہ سال آئیے گا صرف تین دن مکہ میں رہے گا۔ چوتھے دن آپ میں سے کوئی نظر نہ آئے دوران سال میں ہم میں سے کوئی بھاگ کر آپ کے پاس بلائے تو آپ کو واپس کرنا پڑے گا اور آپ میں سے کوئی بھاگ کر ہمارے پاس آئے تو ہم واپس نہیں کریں گے۔ انہیں یہ شرانظر پیش کرنے کی ہمت کیوں ہوئی؟ یقیناً صرف اس لیے کہ وہ مزاج نبوت سے یہ سمجھ لیے تھے کہ آپ اس وقت جنگ نہیں کریں گے۔ بس کم طرف جیسا یہ سمجھ لیا ہے کہ مقابل تلوار نہیں اٹھائے گا تو وہ بڑھنچا ہی چلا جاتا ہے۔ آپ نے سب شرانظر منظور کر لیے اور واپس تشریف لے گئے۔

اس کے بعد جب مشرکین کی طرف سے شہد سکنی ہوئی اور حضرت عائشہؓ حقیقت سے مکہ معظمہ میں داخل ہوئے تو اس وقت گذشتہ واقعات کی بنا پر ایک انسان کے کیا جذبات ہو سکتے ہیں؟ جنہوں نے تیرہ برس حکیم مبارک پر پتھر مارے جنہوں نے توہین و ایذا رسالتی میں کوئی دقیقہ اٹھانہ رکھا۔ ان کے ہاتھوں وطن چھوڑنا پڑا۔ اور اس کے بعد بھی انہوں نے چین بیٹے نہ دیا۔ بلکہ جیت تک دم میں دم رہا بار بار خود تریز چلے کرتے رہے جس میں کتنے ہی عزیز اور دوست خاک و خون میں تڑپتے نظر آئے۔ خصوصیت کے ساتھ اپنے ہمدرد چچا جناب حمزہ کا یہ قتل سینہ چاک ہوتے دیکھنا۔ آج وہی جماعت سامنے تھی اور بالکل بے بس، اپنے قبضے میں یہ وقت تھا کہ ان کے



گزشتہ تمام بہیمانہ حرکات کی آج منترادی جاتی، مگر اس مجسم رحمت الہی کے حجب آمین بے بس پایا تو عام اعلان معافی کر دیا۔ اور ایک قطرہ خون زمین پر گرنے نہ دیا۔

اب دیتا بتائے کہ پتھر جنگ پسند تھے یا امن پسند؟ حقیقتہً ان کی جنگ یا صلح کوئی بھی جذبات کی بنا پر نہ تھی بلکہ فرائض کے ماتحت کام ہوتا تھا جس وقت قرص کا تقاضا خاموشی تھی خاموش رہے اور حجب حالات کے بدلنے سے ضرورت جنگ کی پڑ گئی جنگ کرنے لگے پھر حجب امکان صلح پیدا ہو گیا اور بلندی اخلاق کا تقاضا صلح کرنا ہوا تو صلح کرنی۔ اور حجب دشمن بالکل بے بس ہو گیا تو عقود و کرم سے کام لے کر اسے معاف کر دیا۔

یہ سب باختلاف حالات قرائن کی تبدیلیاں ہیں جو آپ کے کردار میں نمایاں ہوتی رہی ہیں۔

فرائض کی یہی پابندی طبیعت کے دباؤ سے جتنی آزاد ہو، وہی معراج انسانیت

ہے۔





## معراجِ السائیت

سیرت حضرت سید الاوصیاءؑ کی روشنی میں

رسولؐ کے بعد دوسری معیاری شخصیت جو ہمارے سامنے ہے وہ حضرت علیؑ بن ابی طالبؓ کی ہے۔

آپؐ کی دس سال کی عمر ہے جب پیغمبرؐ مبعوث برسالت ہوتے ہیں اور علیؑ بن ابی طالبؓ ان کی رسالت کے گواہ ہوتے ہیں یہ پہلے ہی سے رسولؐ کی آغوشِ تربیت میں تھے اب اسی آغوش میں دعوتِ اسلام کی پرورش شروع ہوئی۔ یوں کہنا چاہیے کہ اسلام نے آنکھ کھول کر انہیں دیکھا اور ان کی نگاہ وہ تھی کہ اعلانِ رسالت کے پہلے رسولؐ کی رسالت کو دیکھ رہے تھے۔ خود اپنے بچپن کی کیفیت نبج البلاغہ کے ایک خطبے میں بتائی ہے کہ:

میں رسولؐ کے پیچھے پیچھے یوں رہتا	كُنْتُ اَتْبَعُهُ
تھا جیسے تاقہ کا بچہ تاقہ کے پیچھے	اَتْبَاعُ الْفَصِيلِ
رہتا ہے۔ میں نبوت کی خوشبو	اَشْرَاقُ الْمَشْرِقِ
سوگھتا تھا اور رسالت کی روشنی	رِيحِ النَّبُوَّةِ
دیکھتا تھا۔	وَادِي نُوْدٍ لِّوَسَالَةِ

۱۰ ولادت: ۲۲ ربیع الثانی ۱۰ سالہ بمقام عین کعبہ در مکہ معظمہ۔ شہادت: ۲۱ ماہ رمضان ۱۰ سالہ در شہر کوفہ (عراق)۔ عمر شریف: تیس سال۔ محل دفن: نجف اشرف

اب ظاہر ہے کہ ان کو رسولؐ سے گتنا اس ہونا چاہیے۔ پھر وہ قربت کی محبت  
 الگ جو بھائی ہونے کے اعتبار سے ہونا چاہیے اور وہ الگ جو بحیثیت ایک گھر میں رہنے  
 کے ہونا چاہیے اور وہ اس کے علاوہ جو اپنے مرنے سے ہونا چاہیے اور وہ اس کے ماوراء  
 جوان سے بحیثیت رسولؐ اور ان کے پیغام سے بحیثیت سخاقت ہونا چاہیے۔

ابھی اگر چہ دس برس کی عمر ہے مگر عرب اور بنی ہاشم کے اور وہ بھی اس وقت کے  
 دس برس کے بچے کو اپنے ہندوستان کا اس زمانہ کا دس برس کا بچہ نہ سمجھنا چاہیے اور پھر  
 وہ بھی علیؑ ایسا بچہ۔ پھر اس وقت تو دس ہی برس کی عمر ہے مگر اس کے بعد ۱۳ برس  
 رسولؐ کے مکہ میں گزرنا ہیں، اور یہی انتہائی پراسشوب اور نکالیف و شدائد سے  
 بھرا ہوا دور ہے ہجرت کے وقت علیؑ بن ابی طالب کی عمر ۲۳ برس ہوئی، دس برس  
 سے ۲۲ برس کا درمیان وقفہ وہ ہے جس میں بچپنا قدم ٹرہاتا ہوا مکمل شباب کی منزل  
 تک پہنچتا ہے۔ یہ زمانہ خوش و خروش کا ہوتا ہے یہ زمانہ ولولہ و امنگ کا ہوتا ہے  
 بڑھتی ہوئی ہجرت، شباب کی منزلیں اس دور میں گزر رہی ہیں۔ عام انسانوں کے لیے  
 یہ دور وہ ہوتا ہے جس میں تمام دعوات پر نظر کم پڑتی ہے انسان ہر دشا و منزل کو پہل  
 اور سزا ممکن کو ممکن تصور کرتا ہے اور منزلوں کا اندیشہ و ماغ میں کم لگتا ہے۔ یہاں یہ  
 دور اس عالم میں گزر رہا ہے کہ اپنے مرنے کے جسم پر پتھر مارے جا رہے ہیں۔ سر پر خس و  
 خاشاک چھینکا جاتا ہے۔ طعن و شامت کا کوئی دقیقہ اٹھا نہیں رکھا جاتا پھر نظری طور پر  
 یہی سب طعن و تشنیع و شامت ہر اس شخص کو جو رسولؐ سے وابستہ ہے اپنی ذات کیلئے  
 بھی متاثر پڑتی ہے خصوصاً اس لحاظ سے کہ رسولؐ کے ہم عمر یا متقابل پھر بھی سن رسیدہ  
 ہو سکتے ہیں لیکن علیؑ بن ابی طالب کے ہم عمر جو مخالف جماعت میں تصور کئے جاسکتے ہیں  
 وہ غیر معذب اور غیر تعلیم یافتہ ہونے کے ساتھ اپنے سن و سال کے لحاظ سے بھی ہر  
 خفیض الحمر کاتی پر ہر وقت آمادہ سمجھے جاسکتے ہیں۔ کون سمجھ سکتا ہے کہ وہ علیؑ بن ابی  
 طالب کی بوسولؐ سے اتنی شدید وابستگی رکھتے تھے کیسی کیسی دل آزاری کرتے تھے  
 کیا کیا طعنے اور کیا کیا زخم زبان پہنچاتے تھے۔ اسے کوئی راوی نہ بھی بیان کرے تو

بھی ہر صاحب عقل کچھ نہ کچھ سمجھ سکتا ہے۔

اب ممکن ہے کہ اس وقت ابھی دنیا علی بن ابی طالب کو بالکل نہ سمجھتی ہو کہ وہ کیا ہیں؟ مگر اب اس وقت تو تاریخ کے خزانہ میں علی بن ابی طالب کی وہ تصویر بھی موجود ہے جو ہجرت کے ایک سال بعد بدر میں اور پھر دو سال بعد احد میں اور پھر خیبر اور خندق اور ہر معرکہ میں نظر آتی ہے۔

جذبات کے لحاظ سے، قوت دل کے اعتبار سے، جرأت و ہمت کی حیثیت سے ۲۲ سال اور ۲۳ سال اور پھر ۲۴ - ۲۵ سال میں کوئی خاص فرق نہیں ہوتا۔ یقیناً علیؑ جیسے ہجرت کے ایک دو اور تین سال بعد بدر و احد اور خندق و خیبر میں تھے ایسے ہی ہجرت کے وقت اور ہجرت کے دو چار سال پہلے بھی تھے۔ یہی بازو، یہی بازوؤں کی طاقت، یہی دل اور یہی دل کی ہمت۔ یہی جوش۔ یہی عزم۔ غرض کہ رب کچھ اب بعد میں نظر آ رہا ہے۔ اب اس کے بعد قدر کرنا پڑے گی کہ اس ہمتی نے وہ ۱۳ برس اس عالم میں کیونکر گزارے۔

اور کوئی غلط روایت بھی یہ نہیں بتاتی کہ کسی وقت علیؑ نے جوش میں آ کر کوئی ایسا اقدام کر دیا جو جس پر رسولؐ کو کہنا پڑا ہو کہ تم نے ایسا کیوں کیا؟ یا کسی وقت پیغمبرؐ کو یہاں دازہ ہوا ہو کہ یہ ایسا کرنے والے ہیں تو بلا کر روکا ہو کہ ایسا نہ کرنا۔ مجھے اس سے نقصان پہنچ جائے گا۔

کسی تاریخ اور کسی حدیث میں غلط سے غلط روایت ایسی نہیں حالانکہ حالات ایسے ناگوار تھے کہ کبھی کبھی سن رسیدہ افراد کو جوش آگیا اور انہوں نے رسولؐ کے منک کے خلاف کوئی اقدام کر دیا اور اس کی وجہ سے انہیں جسمانی تکلیف سے دوچار ہونا پڑا۔ مگر حضرت علی بن ابی طالبؑ سے کسی سے تصادم ہو گیا جو اس کے متعلق کمزور سے کمزور روایت پیش نہیں کی جاسکتی۔

یہ وہ غیر معمولی کردار ہے جو عام افراد انسانی کے لحاظ سے یقیناً عارق عادت یہ کسی جذباتی انسان کا کردار نہیں ہو سکتا۔ یہ ۱۳ برس کی طولانی مدت اس عمر میں جو دلوں



کی عمر بے حصولوں کی عمر ہے۔ بھلا ممکن ہے اس سکون کے ساتھ گزارا جاسکے۔

اس کے بعد ہجرت ہوتی ہے۔ ہجرت کے وقت وہ فلاکاری۔ پیغمبر کا فرمانا کہ آج رات کو میرے بستر پر لیٹو۔ میں مکہ سے روانہ ہو جاؤں گا۔ پوچھا حضور کی زندگی تو اس صورت میں محفوظ ہو جائے گا۔ فرمایا ہاں مجھ سے وعدہ ہوا ہے میری حفاظت ہوگی یہ سن کر حضرت علی بن ابی طالب نے سر سجدہ میں رکھ دیا کہا شکر ہے کہ اس نے مجھے اپنے رسول کا فدیہ قرار دیا۔

چنانچہ رسولؐ تشریف لے گئے اور آپ پیغمبر کے بستر پر آرام کرتے رہے اس کے بعد چند روز مکہ معظمہ میں مقیم رہے مکہ میں مشرکین کی امانتیں ان کے مالکوں کو واپس کیں اور پیغمبر کی امانتیں ساتھ لیں یعنی عذر دات کا نشانہ رسالت جن میں فواطم یعنی فاطمہ بنت محمدؑ۔ فاطمہ بنت اسد اور فاطمہ بنت زبیر بن عبدالمطلب تھیں ان کو لے کر روانہ ہوئے۔ خود ہمارے شتر ما تھیں لی۔ اور حفاظت کرتے ہوئے پایادہ مدینہ پہنچے یہاں آنے کے ایک سال بعد اب جہاد کی منزل آئی اور پہلی ہی جنگ یعنی یدر میں علیؑ ایسے نظر آئے جیسے برسوں کے نبرد آزما، معرکے سرکئے ہوئے اور کڑیاں میدان کی جھیلے ہوئے۔

ادھر کے سب سے بڑے تین سردار غنیمہ رشید اور ولید۔ ان میں سے شیبہ کو جناب حمزہؑ نے تہ تیغ کیا۔ عقیمہ اور ولید دونوں کا حضرت علی بن ابی طالب کی تلوار سے خاتمہ ہوا یہ کارنامہ خود جنگ کی فتح کا نشان تھا۔ وہ تو صرف نفسیاتی طور پر عائد مسلمین میں قوت دل پیدا کرنے کے لیے اس جہاد میں فرشتوں کی فوج بھی اگنی بیثبات کرتے کے لیے کہ گھبراتا نہیں دقت پڑے گا تو فرشتے آجائیں گے۔ حالانکہ اس کے بعد پھر کسی غزوہ میں ان کا اثنا تبت نہیں۔ اس کے باوجود آمد میں علی بن ابی طالب نے تن تنہا بگڑی ہوئی لڑائی کو بنا کر اور فتح حاصل کر کے دکھلا دیا کہ بدر میں بھی اگر توح ملائکہ نہ آتی تو یہ دست و بازو اس جنگ کو بھی سر کر جاتیتے۔ اس کے بعد خندق ہے خیبر ہے۔ مینین ہے یہاں تک کہ ان تمام کارناموں سے علیؑ کا نام دشمنوں کے لیے مراد قب موت بن گیا۔

خیر و خندق - ذوالفقار اور علی میں ولایت، اتراپی کار شہتہ قائم ہو گیا کہ ایک کے تصور سے ملن ہی نہیں دو سرے کا تصور نہ ہو۔ یہ وہی ۱۲ برس تک خاموش رہنے والے علیؑ ہیں۔ ان دس برس کے اندر جن کا عالم یہ ہے مگر اسی دوران میں حدیبیہ کی منزل آتی ہے اور وہی ہاتھ جس میں جنگ کا علم ہوتا تھا یہاں اسی صلح کا قلم ہے جو صاحب سیف تھا وہی صاحب قلم نظر آتا ہے اور ان شرائط صلح کو جن پر فوج اسلام کے اکثر افراد میں بے حسنی پسلی ہوئی ہے اور اسے کمزوری سمجھا جا رہا ہے بلا کسی بے حسنی اور بغیر کسی تردد و تذبذب کے حضرت علی بن ابی طالبؑ تحریر فرما رہے ہیں جس طرح میدان جنگ میں قدم میں تزلزل اور ہاتھ میں ارتعاش نظر نہیں آیا اسی طرح آج عہد نامہ صلح کی تحریر میں ان کے قلم میں کوئی تزلزل اور انگلیوں میں کوئی ارتعاش نہیں ہے۔ ان کا جہاد تو وہی ہے جس میں مرضی پروردگار ہو جس کی راہ میں تلوار چلتی تھی اسی کی راہ میں آج قلم چل رہا ہے اور صلح نامہ کی کتابت ہو رہی ہے۔

اسی زمانہ میں ایک ملک بھی فتح کرتے بیٹھے گئے تھے اور وہ مین ہے مگر وہ تھمیر زن اور صاحب ذوالفقار ہوتے ہوئے یہاں تلوار سے کام نہیں لیتے۔ انہوں نے اسلامی فتح کا ثابہ پیش کر دیا۔ پورے مین کو صرف تہ باقی تبلیغ سے ایک دن میں مسلمان بنا لیا۔ ایک نظر خون نہیں بہا۔ دکھا دیا کہ فتح ممالک اس طرح کرو۔ ملک پر قبضہ کے معنی یہ ہیں کہ اہل ملک کو اپنا بنا لو۔ پس ملک تمہارا ہو گیا۔

بہر حال ان دو مثالوں کو چھوڑ کر حضرت علی بن ابی طالبؑ کی زندگی کے اس دور میں بہت سے مواقع پر تلوار نمایاں نظر آئے گی اور لافحتی الا علی لا سیف الا ذوالفقار میں آپ کی شان مضمحل معلوم ہوگی مگر اب پیغمبر خدا کی وفات جو جاتی ہے اس وقت حضرت علی بن ابی طالبؑ کی عمر ۳۳ برس کی ہے اسے اوائل شباب بلکہ بھر پور جوانی کا زمانہ سمجھنا چاہیے مگر اس کے بعد پچیس سال کی طولانی مدت حضرت علی بن ابی طالبؑ یوں گزارتے ہیں کہ تلوار نیام میں ہے اور آپ کا مشغلہ عبادت الہی اور آرزو کہ قرآن ہی کے لیے محنت اور سرور ہی کے سوا بظاہر اور کچھ نہیں۔

یہ ایسی رادسی پر قرار ہے جس میں ذرا بھی کھل کر کچھ کتنا تحریر کو مناظرانہ آویزشوں کا  
آماجگاہ بنا دینا ہے۔ پھر بھی یہ سوچنے اور سمجھنے کی بات لازماً ہے کہ باوجودیکہ یہ مسلمانوں  
کی جنگ آزمائیوں کا زمانہ اور فتوحاتِ عظیمہ کا دور ہے جس میں اسلام قبول کرنے کے  
بعد گناہ جو جانے والے اقراد سیف اللہ اور فاتح مالک اور غازی بن رہے ہیں  
پھر بھی جو تلوار ہر مقام پر عہد رسوں میں کار نمایاں کرتی نظر آتی تھی وہ اس دور میں  
کلیتہً نیام کے اندر ہے۔ آخر کیا بات ہے کہ وہ جو ہر میدان کا مرد تھاب گوشہ معافیت  
میں گھر کے اندر ہے؟ اگر اس کو بلایا نہیں جاتا تو کیوں؟ اور اگر بلایا جاتا ہے اور وہ  
نہیں آتا تو کیوں؟ دونوں باتیں تاریخ کے ایک طالب علم کے لیے عجیب ہی ہیں ایسا  
بھی نہیں کہ وہ بالکل غیر متعلق ہے نہیں اگر کبھی کوئی مشورہ لیا جاتا ہے تو وہ مشورہ دے  
دیتا ہے کوئی علمی مسئلہ درپیش ہوتا ہے اور اس کے حل کرنے کی خواہش کی جاتی ہے تو  
وہ حل کر دیتا ہے مگر ان لڑائیوں میں جو جہاد کے نام سے ہو رہی ہیں اسے شریک نہیں  
کیا جاتا۔ نہ وہ شریک ہوتا ہے۔ ۲۵ سال کی طولانی مدت گزری اور اب حضرت علی بن  
ابی طالب کی عمر ۵۸ سال کی ہو گئی یہ پیری کی عمر ہے جس طرح مکہ کی ۱۳ برس کی خاموشی کے  
درمیان بچپنا گیا تھا اور جوانی آئی تھی اسی طرح اس بچپن برس کی خاموشی کے دوران میں  
جوانی گئی اور بڑھاپا آیا۔ گویا ان کی عمر کا ہر دور راہِ صبر و تحمل اور ضبط و سکون کے عالم میں  
آتا رہا۔ بھلا اب کسے تصور ہو سکتا ہے کہ جس کو جوانی گزر کر بڑھاپا آ گیا اور اس نے تلوار  
نیام سے نہ نکالی وہ اب کبھی تلوار کھینچے گا اور میدان جنگ میں حرب و ضرب کرتا نظر آئے  
گا۔ عالم اسباب کے عام تقاضوں کے لحاظ سے تو اس بچپن برس کے عرصہ میں ولولہ و امنگ  
کی چند گاریاں تک سبتہ میں باقی نہیں رہیں۔ ہمت کے سوتے خشک ہو گئے اور اب دل  
میں ان کی نمی تنگ نہیں رہ گئی۔ اب نہ دل میں وہ جوش ہو سکتا ہے نہ بازوؤں میں وہ  
طاقت۔ نہ ہاتھوں میں وہ صفائی اور نہ تلوار میں وہ کارٹ مگر ۵۸ سال کی عمر میں وہ وقت  
آ گیا کہ مسلمانوں نے باصرار نہ نام خلافت آپ کے ہاتھ میں دے دی۔ آپ نے بہت  
انکار کیا مگر مسلمانوں نے تصریح و زاری کی حد کر دی اور حجت ہر طرح تمام ہو گئی۔ لیکن



جب آپ سر بر خلافت پر متمکن ہوئے اور اس ذمہ داری کو قبول کر چکے تو کئی جماعتوں نے بغاوت کر دی۔ آپ نے ہر ایک کو پہلے تو فمائش کی کوشش کی اور جب حجت ہر طرح تمام ہو گئی تو دنیا نے دیکھا کہ وہ جی تلوار جو بددوا احمد اور خندق وغیرہ میں چمک چکی تھی اب جل، صفین اور نہروان میں چمک رہی ہے۔ اور پھر یہ نہیں کہ فوجیں بھیج رہے ہوں اور خود گھر میں بیٹھیں بلکہ خود میدان جنگ میں موجود اور بنفس نفیس جہاد میں مصروف۔ اب ایسا محسوس ہو رہا ہے جیسے کوئی نوجوان طبیعت جو مقابل سے دو دو ہاتھ کرنے کے لیے بے چین ہو۔ چونکہ حضرت کی ہدایت فوج دشمن کے ہر سپاہی کے دل پر تھی اس لیے صفین میں جب آپ میدان میں نکل آتے تھے تو پھر مقابل جماعت کا پرانہ ہند ہو جاتا تھا اور کوئی مقابلہ کو باہر نہ آتا تھا۔ اسے دیکھ کر آپ نے یہ صورت اختیار فرمائی تھی کہ دوسرے اپنے ہمراہیوں کا لباس پہن کر تشریف لے جاتے تھے۔ چونکہ جنگ کا لباس خود مختار اور زرہ و بکتر وغیرہ پہننے کے بعد چہرہ نظر نہیں آتا تھا۔ اس لیے لباس بدلنے کے بعد پتہ نہ چلتا تھا کہ یہ کون ہے اور آپ کبھی عباس بن ربیعہ اور کبھی فضل بن عباس اور کبھی کسی اور کا لباس پہن کر تشریف لے جاتے تھے اور اس طرح بہت سے نذر تیغ ہو جاتے تھے۔

لیلۃ الہر میں طے کر لیا کہ فتح کے بغیر جنگ نہ رُکے گا۔ پورے دن لڑائی ہو چکی تھی سورج ڈوب گیا تیس بھی لڑائی نہ رکی۔ پورے رات جنگ ہوتی رہی یہاں تک کہ نقشہ جنگ بدل گیا اور صبح ہوتے ہوتے فوج شام سے قرآن نیردوں پر بلند ہو گئے جن سے اتوائے جنگ کی درخواست مطلوب تھی اور یہ جنگ میں شکست کا کھلا ہوا اعلان تھا۔

یہ ۶۰ برس کی عمر میں جہاد ہے اور یہی وہ ہیں جو بیستیس برس کی عمر سے ستاون برس تک کی مدت یوں گزار چکے ہیں جیسے کہ سپنہ میں دل ہی نہیں اور دل میں دلولہ اور جنگ کا حوصلہ ہی نہیں۔

اب ایسے انسان کو کیا کہا جائے؟ جنگ پسند یا ماقیت پسند؟ ماننا پڑے گا کہ یہ کچھ بھی نہیں ہیں یہ تو فرانس کے پابند ہیں جب فرض ہو گا خاموشی کا تو خاموش رہیں گے۔

چاہے شباب کی حرارت اور اس کا جوش و ولولہ کچھ بھی تقاضا رکھتا ہو۔  
اس وقت کتنے ہی صبر آزمائے مشکلات پیش آتے رہیں وہ صبر کریں گے اور گھبراہٹیں گے  
نہیں۔

اور جب فرضِ موس ہو گا کہ تلوار اٹھائیں تو تلوار اٹھائیں گے، چاہے بڑھاپے  
کا انحطاط جو عام افراد میں اس عمر میں ہوا کرتا ہے کچھ بھی تقاضا رکھتا ہو۔ اب حربِ ضرب  
کی تختیوں کا مقابلہ کرنے میں وہ جوانوں سے آگے نظر آئیں گے۔ یہی وہ ”معراجِ انسانیت“  
ہے، جہاں تک طبیعت، عادت اور جذبات کے تقاضوں میں گرفتار انسان پہنچا  
نہیں کرتے۔



# معراجِ انسائیت

## سیرتِ حسینؑ کی روشنی میں

جب کہ حضرت پیغمبر خدا کی واحد زندگی میں مختلف نمونے سامنے آئے جو بظاہر متضاد ہیں۔ حضرت علی بن ابی طالب کی واحد زندگی میں ایسی ہی مثالیں سامنے آگئیں تو اب اگر دو شخصیتوں میں بافتضائے حالات اس طرح کی درزنگی نظر آئے تو اس کو اختلافِ طبیعت یا اختلافِ رائے کا نتیجہ سمجھنا کیونکر درست ہو سکتا ہے اور یہ کیوں کہا جائے کہ حسن مجتبیٰؑ طبعاً صلح پسند تھے اور امام حسینؑ طبعاً جنگ پسند تھے بلکہ یہی سمجھنا چاہیے کہ اس وقت کے حالات کا تقاضا وہ تھا اور اس وقت کے حالات کا تقاضا یہ ہے اس وقت حسن مجتبیٰؑ امام تھے ان کو فریضہ الہی وہ محسوس ہوا اور اس وقت حضرت حسین بن علیؑ امام تھے، ان کو فریضہ ربانی اس وقت کے حالات میں یہ محسوس ہوا۔ اس میں جذبات کا کوئی دخل نہ تھا۔

یہی وہ حقیقت ہے جس کا حضرت پیغمبر خدا نے مختلف الفاظ میں پہلے سے اظہار فرما دیا تھا۔ کبھی ان الفاظ میں کہ: اینا ی ہذا ان امامان قاصدا و قعدا۔

یہ میرے دونوں فرزند امام ہیں چاہے کھڑے ہوں اور چاہے بیٹھے ہوں۔ اس وقت کی دنیا اس کو نہیں سمجھ سکتی تھی کہ امام کسے کے ساتھ قاصدا و قعدا۔ کس لیے کہا جا رہا ہے؟ امامت میں اٹھنے اور بیٹھنے کا کیا دخل۔ مگر جب مستقبل نے واقعات پر سے پردہ ہٹایا تو اب معلوم ہوتا ہے کہ پیغمبر ماضی کے آئینہ میں مستقبل کا نقشہ دیکھ رہے تھے کہ ایک صلح کر کے بیٹھ جائے گا اور ایک تلوار لے کے کھڑا ہو جائیگا۔

کچھ لوگ حُسن کی صلح پر اعتراض کریں گے اور کچھ لوگ حسین کی جنگ پر۔ آپ نے اسی لیے ارشاد فرمایا کہ یہ دونوں امام ہیں چاہے کھڑے ہوں اور چاہے بیٹھے ہوں۔ یعنی حُسن صلح کر کے بیٹھ جائے تو اعتراض نہ کرنا اور حسین تلوار لے کر کھڑا ہو جائے تو اعتراض نہ کرنا وہ بیٹھنا یہی حکم خدا سے ہے اور یہ کھڑا ہونا بھی حکم خدا سے ہے وہ اس وقت کے حالات کا تقاضا سے اور یہ اس وقت کے حالات کا۔

اور کبھی اس طرح جسے علامہ ابن حجر نے لکھا ہے کہ سیدہ عالم اپنے والد بزرگوار حضرت رسول کے پاس دونوں شانہ زادوں کو لے کر حاضر ہوئیں۔ اور عرض کیا۔ **يَا اَيُّهَا الَّذِيْنَ اٰتٰنَا اَنْبِيَاكَ اِنْجَلْمُوْهُمَا اَبَا جَانٍ يٰهٗ دُوْنُوْنَ سَجَّهٖ اَمَّهٖ هِيَ اَنْتُمْ لِكُمْ كَچھ عطا فرمائیے، حضرت نے فرمایا: اَمَّا الْحُسَيْنُ فَلَهُ جَلِيْلِيٌّ دُسُوْدِيٌّ وَاَقْرَابِيٌّ فَلَهُ جُبُرَاتِيٌّ وَجَبُوْدِيٌّ** مطلب یہ ہوا کہ انہیں اور کسی عطیہ کی کیا ضرورت ہے ان میں تو میری صفیں تقسیم ہو گئی ہیں حُسن میں میرا علم ہے اور میری شان سرداری اور حسین میں میری جرات و ہمت ہے اور میری فیاضی۔ اب تقسیم پر غور کیجئے۔ معلوم ہوتا ہے۔ کہ ظرف زمانہ کے لحاظ سے جس کو جس صفت کا مظہر بننا تھا اس صفت کو رسول نے اپنا قرار دیا۔ تاکہ اس صفت سے جو کارنامہ ظہور میں آئے وہ کسی مسلمان کے نزدیک قابل اعتراض نہ ہو سکے۔ اب اس کا مطلب یہ ہوا کہ حُسن کی صلح کو حُسن کی طبیعت کا تقاضا نہ سمجھنا بلکہ وہ میرے حکم کا نتیجہ ہے اس کا مطلب صاف یہ ہے کہ اس موقع پر میں ہوتا تو وہی کرتا جو حُسن کرے گا اور حسین کی جنگ کو حسین کی طبیعت کا تقاضا نہ سمجھنا بلکہ وہ میری جرات کا نتیجہ ہے اور اس کا مطلب یہ ہوا کہ اس موقع پر میں ہوتا تو وہی کرتا جو حسین کرے گا۔

اب حُسن کی صلح پر اعتراض رسول کے حکم پر اعتراض ہے اور حسین کی جنگ پر اعتراض رسول کی جرات پر اعتراض ہے۔

حقیقت یہ ہے کہ حُسن نے صلح کر کے جہاد حسین کے لیے زمین ہموار کر دی۔ وہ صلح اس وقت نہ ہوتی تو اس کے بعد جہاد کا یہ ہنگام نہ آسکتا۔ کیونکہ اسلام میں جنگ بہ جبوری ہوتی ہے عدم امکان صلح کی بنا پر جب تک اصول کے تحفظ کے ساتھ صلح کا امکان ہو

اس وقت تک جنگ کرنا غلط ہے جب کہ آئین اسلام میں صلح کا درجہ جنگ پر مقدم ہے تو اگر امام حسن صلح نہ کر چکے ہوتے تو اتمام حجت نہ ہوتی اور حضرت امام حسین کے لیے جنگ کا موقع پیدا نہ ہوتا۔

امام حسن سے شرائط صلح پر نظر ڈالی جائے تو معلوم ہو گا کہ اس صلح کے شرائط میں ان مقاصد کا پورا پورا تحفظ کیا گیا تھا جن کے لیے پھر کہ بلاک جنگ ہوئی۔ یہ نہ دیکھتے کہ بعد میں شرائط پر عمل نہیں ہوا۔ بعد میں عمل تو حدیثیہ کی صلح کے شرائط پر بھی نہ ہوا تھا مگر یہ تو ایک معاہدہ صلح کا وقوع میں آیا جب ہی فریق مخالف پر الزام عائد ہو سکا کہ اس نے ان شرائط پر عمل نہیں کیا اور اگر کوئی ایسا معاہدہ ہوا ہی نہ ہوتا تو یہ خلاف درزی کا الزام فریق مخالف پر کہاں عائد ہو سکتا تھا۔ جب حدیثیہ کے شرائط پر عمل نہ ہوا تو فتح مکہ ہوئی اسی طرح اس صلح پر عمل نہ ہوا۔ تو معرکہ کربلا ہوا۔

معلوم ہوا کہ یہ تاریخی واقعات کی رفتار کا لازمی اقتضا تھا کہ اس وقت صلح ہو اور اس وقت جنگ ہو۔ اور وہ حد و وقت کا امام حسن کے حصہ میں آیا اور یہ جنگ امام حسین کے حصہ میں آیا۔ اگر معاملہ بالکس ہوتا یعنی ۳۱ھ میں امام وقت امام حسین ہوتے تو وہ صلح امام حسین کرتے اور اگر ۳۰ھ میں امام حسن موجود ہوتے تو یہ جہاد امام حسن فرماتے۔

حضرت امام حسن جانتے تھے کہ میرا جہاد ہے صلح کرنا۔ ان کی صلح متفقہاً شجاعت تھی اور امام حسین کا جہاد تھا یرید کے مقابلہ میں تلوار کھینچنا۔ یہ ان کی شجاعت کا مظاہرہ تھا۔ کیونکہ جس طرح علما نے اخلاق نے بیان کیا ہے شجاعت ہر موقع پر تلوار لیکر بڑھ جانے کا نام نہیں ہے۔ بلکہ شجاعت قوت غضب کے تابع حکم عقل ہونے کا نام ہے اور یہ قوت غضب کے اعتدال کا درجہ ہے اگر انسان نے یہ موقع غصہ سے کام لیا اور قدم آگے بڑھا دیا تو یہ ”تہور“ ہو گا اور اگر موقع آنے پر بھی اس سے کام نہ لیا اور بے محل مزوری دکھائی تو اس کا نام ”جبن“ ہو گا یہ دونوں




چیزیں شجاعت کے خلاف ہیں شجاعت یہ ہے کہ بے محل قدم آگے نہ بڑھے اور محل آنے پر خاموشی نہ ہو۔ ان دونوں رغوں کو حسن و حسین نے پیش کیا اور اس طرح دونوں نے مل کر شجاعت کی مکمل تصویر کھینچ دی۔

آئندہ آئے گا کہ حضرت امام حسینؑ نے بھی صلح کی کوشش میں کوئی کمی نہیں کی یہ تو فریق مخالف کا طرز عمل تھا کہ اس نے وہ تمام شرائط مسترد کر دیئے۔ اگر دشمن شرائط کو منظور کر لیتا تو کارنامہ کر بلا بھی صلح پر ختم ہوتا۔ اس کے بعد کسی کو یہ کہتے کا کیا حق ہے کہ امام حسنؑ طبعاً صلح پسند تھے اور امام حسینؑ نیتاً جنگ پسند تھے۔ اس کا بھی بیان ابھی آئے گا کہ وہاں حاکم شام نے سادہ کاغذ بھیج دیا تھا۔ کہ حسنؑ عجبی جو چاہیں وہ شرائط لکھ دیں۔ امام نے شرائط لکھے اور حاکم شام نے ان کو منظور کیا۔ تب غلط کہتی ہے کہ امام حسنؑ نے حاکم شام کی بیعت کر لی۔ بیعت تو حقیقتاً اس نے کی جس نے شرائط مانے۔ انہوں نے تو بیعت لے لی۔ بیعت کی نہیں۔ اور امام حسینؑ کے سامنے تھا بیزید ایسے شخص سے بیعت کا سوال جسے آلِ محمدؑ میں سے کوئی بھی منظور نہیں کر سکتا تھا۔

امام حسینؑ زندگی کے اس ایک دن یعنی عاشورہ کو ہی حسینؑ نہ تھے وہ اپنی زندگی کے ۵۷ برس میں ہر دن حسینؑ تھے۔ پھر آخر صرف ایک دن کے کردار کو سامنے رکھ کر کیوں رائے قائم کی جاتی ہے۔ آخر اس ایک دن کو نکال کر جو ۵۷ برس ہیں وہ ان کی فہرست حیات سے کیونکر خارج ہو سکتے ہیں اسی طرح حضرت امام حسنؑ صرف اس دن جیب صلح نامہ کو مستحفظ کیے ہیں اسی وقت امام حسنؑ نہ تھے۔ حسنؑ نام تو اس پوری زندگی کا تھا لہذا آپ کی پوری زندگی کو سامنے رکھ کر رائے قائم کرنا درست ہو گا اور اگر صرف ایک حصہ حیات سامنے رکھ کر مخالفین اسلام نے آپ کی یہ تصویر کھینچی کہ آپ کے ایک ہاتھ میں تلوار ہے اور ایک ہاتھ میں قرآن جس طرح یہ تصویر نامکمل اور غلط ہے اسی طرح امام حسنؑ کے متعلق جو تصویر کھینچی جاتی ہے یا امام حسینؑ کی جو تصویر کھینچی جاتی ہے وہ بھی غلط ہے اور یہ غلطی اتنی عام ہے

کہ ان کے نام لیوا تک اور میرت و کردار کی پیروی پر زور دینے والے بھی ان کا وہی صرف ایک دن کا کردار جانتے اور اسی کو پیش کرتے ہیں اس لیے تقریروں میں گرمی پیدا کرنے کے لیے اور کسی بڑے معرکہ میں قدم بڑھانے کے واسطے خون میں جوش پیدا کرنے کے لیے حضرت امام حسینؑ کا نام لیتے اور ان کے کارنامہ کو یاد دلاتے ہیں چاہے مقصد صحیح ہو یا غلط اور وہ جو اپنی تمام عمر شہادت سے ایک دن پہلے تک معرکہ آرائی کو ٹالتے رہے وہ حسینؑ کا کردار گویا نہیں ہے کسی اور کا ہے پوری تصویر تو اسی وقت ہوگی جب پوری میرت سامنے رکھ کر تصویر کھینچی جائے گی۔



## حسن مجتبیٰ علیہ

امام حسنؑ کی ولادت ۲۳ ستمبر یا ۲۴ ہجری میں ہوئی۔ رسولؐ کی وفات کے وقت ساتواں یا آٹھواں برس تھا اور ان کی یہ عمر پورے پینچھ خندا کے غزوات کی عمر ہے ۲۳ ستمبر میں جنگ بدر ہوئی اور اس کے بعد ان کی عمر کے ساتھ غزوات کی فہرست آگے بڑھی۔ جس طرح علیؑ کی پرورش پنچیر کی گود میں تبلیغ اسلام کے ساتھ ویسے ہی حسن مجتبیٰ کی پرورش رسولؐ کی گود میں رسولؐ کے غزوات اور اپنے والد (حضرت علیؑ مرتضیٰ) کے فتوحات کے ساتھ۔ ان کے چچمن کی کہانیاں اور سوتے وقت کی لوریاں گویا یہی تھیں کہ علیؑ کسی جہاد سے واپس آئے ہیں حضرت فاطمہؑ زہرا سے تذکرہ ہو رہا ہے خندق میں یہ ہوا۔ یہ تذکرے کا لڑن میں پڑ رہے ہیں اور آنکھیں جو دیکھ رہی ہیں وہ یہ کہ دشمنوں کے خون میں بھری ہوئی تلوار ہے اور سیدہ عالم سے صاف کر رہی ہیں۔ پینچیر کے ارشادات بھی گوش زد ہو رہے ہیں کبھی معلوم ہوا آج نانا تے والد بزرگوار کے لیے کہا:

ضَرْبَةُ عَلِيٍّ يَوْمَ الْخَنْدَقِ أَفْضَلُ مِنْ عِبَادَةِ الثَّقَلَيْنِ - کبھی سنا فرمایا:  
لَا تُعْطَيْنَ التَّرَائِبُ عِنْدًا رَجُلًا كَدَّ أَرَأَيْتَ فَرَارٍ يُحِبُّ اللَّهَ وَرَسُولَهُ —  
کبھی ملک کی صد گوش زد ہوئی: لَا فَتْحَ إِلَّا عَلِيٌّ لَا سَمِعَ إِلَّا ذَا الْفَقَارِ  
ان تذکروں کے علاوہ بس ہے تو عبادت اور سخاوت کی مثالوں کا مشاہدہ  
یہ ہے سات آٹھ برس کا حسنؑ کا رسولؐ کی زندگی میں دور حیات۔

۱۵ ماہ رمضان ۲۳ ہجری بمقام مدینہ منورہ - وفات ۲۸ صفر ۵۴ھ  
محل دفن جنبۃ البقیع مدینہ منورہ (بخار)



سات آٹھ برس کی عمر کے بچے چاہے معاملات میں عملی حصہ نہ لیں اور اب  
 وحفظ مراتب کی بنا پر بزرگوں کے سامنے گفتگو میں بھی شرکت نہ کریں مگر وہ  
 احساسات و تاثرات، جذبات اور قلبی واردات میں بالکل بزرگوں کے ساتھ  
 شریک رہتے ہیں اور ان کے دلوں کے اندر دلوں کا طوفان بھی اٹھتا ہے۔  
 اور منصوبوں کی عمارتیں بھی کھڑی ہوتی ہیں اور اس وقت کے تاثرات و تصورات  
 کے نقوش اتنے گہرے ہوتے ہیں کہ وہ مٹا نہیں کرتے۔

یقیناً یہ اتنا زندگی کا دور نام صحن کے دل و دماغ میں عام انسانی فطرت  
 کے لحاظ سے دلولہ و دھمت کی لہروں میں توجہ ہی پیدا کرنے والا تھا سکون پیدا  
 کرنے والا نہیں مگر اس سات آٹھ سال کے بعد ایک دم ورق اٹتا ہے اب یہ  
 منظر سامنے ہے کہ باپ گوشہ نشین ہیں۔ اور ماں گریہ کنیاں۔ وہ تمام ناگوار حالات  
 سامنے ہیں جن کا اظہار کسی کے لیے پسندیدہ ہے یا ناپسند بہر حال تاریخ کے ان  
 وہ موجود اور ہمیشہ کے لیے محفوظ ہیں یقیناً اگر حضرت علی بن ابی طالب کا دست  
 برس کی عمر کے بعد ۱۳ برس رسول کے ساتھ رہ کر مکہ کی خاموش زندگی میں خاموشی  
 کے راستے پر قائم رہنا ایک جہاد نفس تھا تو حسن مجتبیٰ کا بھی ۸ برس کی عمر کے بعد  
 پچیس سال باپ کے صبر و استقلال کے ساتھ ہم آہنگ رہنا ان کا ایک عظیم جہاد  
 تھا وہاں علیؑ کے سامنے ان کے مرتبی رسول کے جسم پر پتھر پھینکے جاتے تھے اور  
 وہ خاموش تھے اور یہاں صحن کے سامنے ان کے باپ علی بن ابی طالب کے گلے  
 میں رسی باندھی جاتی ہے اور مادر گرامی کے دروازے پر آگ لگانے کے لیے  
 لکڑیاں جمع کی جاتی ہیں اور انہیں ہر طرح کی ایذا میں پہنچائی جاتی ہیں اور حسن  
 مجتبیٰؑ خاموش ہیں اسی خاموشی میں آٹھ برس سے اٹھارہ برس اور اٹھارہ برس  
 سے اٹھائیس برس بلکہ سات آٹھ برس کی عمر کے بعد ۲۵ سال میں تینتیس برس کے  
 ہوئے مگر وہ جس طرح سات آٹھ برس کے بچپن کے دور میں حضرت علی بن ابی  
 طالب کے ساتھ ایک کم عمر بچہ کی طرح تھے بالکل اسی شان سے اٹھارہ اور



اٹھائیس اور تیس تیس برس کی عمر کے جوان ہو کر بھی میں مسلک ہے تو باپ کا طریقہ کار ہے تو باپ کا۔ نہ ان کے بچپن میں کوئی نادانی کا قدم اٹھنا ہے نہ جوانی میں کوئی جوش کا اقدام اٹھنا ہے پھر حضرت علیؑ نے خاموشی کے ماحول میں آنکھ ہی کھولی تھی اور امام حسنؑ تو آٹھ برس کی عمر اس جنگ کے ماحول میں گزار چکے تھے جس سے شجاعاً عاقلانہ طور پر طبیعت میں رس بس جانا چاہیے اس کے بعد ۲۵ سال اس طرح گزار رہے ہیں۔ اتنی طوالت مدت کے اندر کبھی جوش میں نہ آنا۔ اپنے ہم عمروں سے کبھی تصادم نہ ہونا کسی دفعہ بھی ایسی کوئی بات نہ ہونا جو مصلحت علیؑ کے خلاف ہو۔ یہ ان کی زندگی کا کارنامہ ہے۔ یہ اور بات ہے کہ تاریخ کی دھندلی نگاہ حرکت کو دیکھتی ہے سکون کو نہیں۔ آندھیوں کو دیکھتی ہے ستارے کو نہیں۔ شورش طوفان دیکھتی ہے سمندر کے سکون پر نظر نہیں ڈالتی۔ اسی کا نتیجہ ہے کہ اس دور کے فتوحات جو اکثر تہی طاقت نے کئے جزو تاریخ بن گئے اور اسلام کی جو خدمت خاموش رہ کر گئی اور اس کے جوتاب ہوئے وہ تاریخ میں کہیں نظر نہ آئیں گے یہ حال اب یہ ۲۵ سال گزے اور وہ وقت آیا جب حضرت علی بن ابی طالبؑ برسرِ اقتدار ہیں اس کے بعد جمل صیفین اور نہروان کے معرکے ہیں اور حضرت امام حسنؑ ان میں اپنے والد بزرگوار حیدرِ کرامؑ کے ساتھ ساتھ ہیں۔

حسن کے ہاتھ میں جیل کی لڑائی میں تلوار اسی طرح پہلی بار سے جس طرح بدر میں علیؑ کے ہاتھ میں پہلی بار۔ مگر جیسے انہوں نے پہلی ہی لڑائی میں شجاعانہ آزمودہ کار پرائی تو قیامت ثابت کر دی ویسے ہی جیل میں جو کارنامہ دو مردوں سے نہیں ہوتا وہ جن عجبیہ اپنی تلوار سے کر کے دکھا دیتے ہیں۔

اسی طرح صیفین میں ایسا میجاری محوہ پیش کرتے ہیں کہ حضرت امیر اپنے قرینہ محمد حنیفہ کے لیے اسے مثال قرار دیتے ہیں اور یہ کہ دنیوی نے "الاخيار الطوال" میں لکھا ہے ایک ایسے موقع پر جب لشکر امیر المومنین کے ایک بڑے حصہ نے شکست کھائی تھی، یہ اپنے باپ کے سامنے اس طرح تھے کہ انہیں تیروں سے

پچار ہے تھے اور خود اپنے کو تیروں کے سامنے پیش کیے دیتے تھے۔

غمالف حکومت کا پروپیگنڈا بھی کیا چیز ہے اس نے حکام میں تصنیف کی ہیں کہ حسن مجتبیٰؑ تو طبعاً صلح پسند تھے۔ مگر ان کی بے جگری کے ساتھ ان نبرد آزماؤں میں عملی شرکت ان تصورات کو غلط ثابت کر دیتی ہے۔

جنگ جمل میں کوفہ والوں کو ابو موسیٰ اشعری نے جو وہاں حاکم تھے نصرت امیر المؤمنین سے روک دیا تھا۔ یہ حسن مجتبیٰ ہی تھے جنہوں نے جا کر تقریر کی اور پورے کوفہ کو جناب امیر کی نصرت کے لیے آمادہ کر دیا۔

ہاں جب عین میں نبروں پر قرآن اٹھائے گئے اور امیر المؤمنین نے حالات سے عبور ہو کر معاہدہ تحکیم پر دستخط کئے تو جوان سال بیٹے حسن و حسین دونوں باپ کے ساتھ اس معاہدہ میں بھی شریک تھے بالکل میں طرح حضرت امیرؑ بغیر خدا کے ساتھ ساتھ تھے جنگ اور صلح دونوں میں۔ اسی طرح حسن و حسین اپنے والد بزرگوار کے ساتھ ہر منزل میں شریک نظر آتے ہیں۔

جب ۲۱ ماہ رمضان سن ۴۰ھ کو جناب امیر کی وفات ہو گئی اور حضرت امام حسن عظیمؑ تسلیم کئے گئے تو آپ نے خود بھی حاکم شام کے خلاف فوج کشی کی۔ اور فوجوں کو لیکر روانہ بھی ہوئے اور اس طرح بھی ثابت کر دیا کہ راستہ آپ کا وہی ہے جو آپ کے والد بزرگوار کا راستہ تھا۔

اب اس کے بعد جو کچھ عبادہ حالات کی تبدیلی کا نتیجہ ہے۔ واقعہ یہ ہے کہ اہل کوفہ کی اکثریت جنگ نبروان کے بعد سے جناب امیر کے ساتھ ہی سر و مہر رہتے لگی تھی اور جنگ سے عاجز آچکی تھی جس پر خود حضرت علی بن ابی طالب کے اقوال جو نہج البلاغہ میں مذکور ہیں، گواہ ہیں اس کا علم حاکم شام کو بھی اپنے آدمیوں کے ذریعہ سے ہو گیا تھا چنانچہ حضرت امیر کے بعد انہوں نے اپنے آدمیوں کے ذریعہ سے بہت سے روسائے کوفہ کو اپنے ساتھ ملا لیا اور ان لوگوں نے خطوط بھیجے کہ آپ عراقی پر حملہ کیجئے اور ہم یہاں ایسی تدبیر کریں گے کہ حضرت امام حسنؑ کو قید کر کے

آپ کے سپرد کر دیں۔

معاویہ نے یہ خطوط بجنہ حضرت امام حسنؑ کے پاس بھیج دیئے۔ پھر بھی وہ جانتے تھے کہ حضرت امام حسنؑ کوئی ایسی صلح کبھی نہ کریں گے جس میں ان کے نقطہ نظر سے حق کا تحفظ نہ ہو۔ اس لیے انہوں نے اس کے ساتھ ایک سادہ کاغذ بھیج دیا کہ جو شرائط آپ چاہیں اس پر لکھ دیں میں انہیں منظور کرتے کے لیے تیار ہوں۔ ان حالات میں جب کہ اپنوں کا سال وہ تھا اور مخالف یہ دو یہ اختیار کر رہا تھا جنگ پر قائم رہنا ایک بلاویہ کی صفت ہوتی جو آل رسولؐ کی شان کے خلاف تھی۔

حضرت پیغمبرؐ جو اتنے تو حدیبیہ میں امن و امان کی خاطر مشرکین کے پیش کردہ شرائط پر صلح کی جسے سطلی نگاہ والے مسلمان سمجھ رہے تھے کہ یہ رب کریمؐ ہے اور امام حسنؑ نے جو صلح کی وہ ان شرائط پر جو خود آپ نے پیش کیے تھے اور جنہیں فریق مخالف سے منظور کرایا۔

ذرا اس صلح نامہ کے شرائط میں نظر ڈالیے۔ اس کی مکمل عبارت علامہ ابن حجر کی نے موافق حرقہ میں درج کی ہے۔

اس میں شرط اول یہ ہے کہ ہر ماہ شام کتاب و سنت پر عمل کریں گے اس شرط کو منظور کرا کے حضرت امام حسنؑ نے وہ اصولی نتیجہ حاصل کی ہے جو جنگ سے حاصل ہوتا ممکن نہ تھی۔

ظاہر ہے کہ صلح نامہ کے شرائط میں بنیادی طور پر ایسی ہی چیز درج ہوتی ہے جو بنائے محاصرت ہو۔ حضرت امام حسنؑ نے یہ شرط لگا کر ثابت کر دیا کہ ہماری بنائے محاصرت معاویہ سے کوئی ذات یا انا تہائی نہیں ہے بلکہ وہ صرف یہ ہے کہ ہم کتاب اور سنت رسولؐ پر عمل کے اہل کار ہیں اور یہ اس سے اب تک منحرف رہے ہیں۔ پھر صلح نامہ کی دستاویز تو فریقین میں متفق علیہ ہوا کرتی ہے وہ دونوں فریق اس کے کاتب ہوتے ہیں۔ یہ شرط درج کر کے امام حسنؑ نے حاکم شام سے تسلیم کرایا کہ اب تک حکومت شام کا جو کچھ ردیہ رہا ہے وہ کتاب و سنت کے خلاف



ہے۔ اگر ایسا نہ ہوتا تو اس شرط کی کیا ضرورت تھی؟

غلط اندیش دنیا کہتی ہے کہ امام حسنؑ نے بیعت کر لی۔ میں کہتا ہوں۔ اگر حقیقت پر غور کیجئے تو جب امام حسنؑ شریعتِ اسلام کے محافظ ہیں۔ اور آپ نے اس کا نزار حاصل کیا ہے کہ حاکم شام کتاب اور سنت کے مطابق عمل کریں گے تو اب یہ فیصلہ آسان ہے کہ جس نے شرائط مانے اس نے بیعت کی یا جس نے شرائط منوائے اس نے بیعت کی۔ حقیقت میں حضرت امام حسنؑ نے تو بیعت لے لی۔ خود بیعت کی نہیں۔ دوسری شرط یہ تھی کہ تمہیں کسی کو اپنے بعد نامزد کرنے کا اختیار نہ ہوگا اس طرح حضرت امام حسنؑ نے بر فرض مخالفتِ شرط اول اس ضرر کو جو حاکم شام کی ذات سے تدریب کو پہنچنا محدود بنایا اور آئندہ کے لیے بیزید ایسے اشخاص کا سدباب کر دیا۔ ہوا خواہ ان حاکم شام زیادہ نمایاں طور پر یہ شرط پیش کرتے ہیں کہ حضرت امام حسنؑ نے سالانہ ایک رقم مقرر کی تھی کہ یہ نہیں ادا کرنا ہوگی میں کہتا ہوں کہ یہ شرط اگرچہ مسلم نہیں ہے پھر بھی اگر یہ شرط رکھی ہو تو یہ آئینی حیثیت سے اپنے اصلی حقدار حکومت ہونے کے اعتراف کا قریق مخالفت کے عمل سے قائم رکھنا ہے اور اگر زیادہ گہری نظر سے دیکھا جائے تو حضرت رسول خداؐ کا انصار لے سے جزیرے کو جنگ کو ختم کر دینا درست ہے تو حضرت امام حسنؑ کا حاکم شام پر سالانہ ایک ٹیکس عائد کرنا بھی بالکل صحیح ہے یہ عملی مظاہرہ ہے اس کا کہ ہم نے دب کر صلح نہیں کی ہے بلکہ خونریزی سے بچنے کی ممکن کوشش کی ہے۔

حضرت امام حسنؑ کو اس صلح پر برقرار رہنے میں بھی کتنے شداؤں اور زخم ہائے زبانی کا مقابلہ کرنا پڑا ہے مگر مفادِ دینی کے لیے یہ صلح ضروری تھی تو پھر ہجرت کے ساتھ حضرت تمام اہل ذرا و اہانت کے صدور کو برداشت کرتے رہے۔ اور دس برس مسلسل چھ گوشہ نشینی کے ساتھ زندگی گزار کر حضرت علی بن ابی طالبؑ کے ۲۵ سال کے دد گوشہ نشینی کا مکمل نمونہ پیش کر دیا۔

اسی ذمہ داریوں کا یہ پردہ پگھلا کر سن مجتبیٰ اپنے والد بزرگوار حضرت علی بن ابی



طالب اور اپنے چھوٹے بھائی حضرت امام حسینؑ سے مختلف ذہنیت رکھتے تھے اور وہ صلح ان کی انفرادی افتاد طبع کا نتیجہ تھی۔ خود اموی حاکم شامی کے عمل سے بھی غلط ثابت ہو جاتا ہے اس طرح کہ اگر یہ بعد والا پڑ پگینڈا صحیح ہوتا تو اس مصالحت کے بعد حاکم شام کو حضرت امام حسنؑ سے بالکل مطمئن ہو جانا چاہیے تھا بلکہ حاکم شام کی طرف سے واقعی پھر امام حسنؑ کی قدر و منزلت کے مسلمانوں میں بڑھانے اور نمایاں کرنے کی کوشش کی جاتی۔ بلا تشبیہ جس طرح مشہور روایات کی بنا پر جناب عقیل کو حضرت علی بن ابی طالب سے بظاہر پیدا کرنے کے بعد ان کی خاطر داریوں میں کوئی وثیقہ فرد گزشتہ نہ کیا جانا تھا۔ یہی بلکہ اس سے زیادہ حضرت امام حسنؑ کے ساتھ ہونا اگر ایسا نہیں ہوا صلح کرنے کے بعد بھی امام حسنؑ کو آرام اور چین نہیں لینے دیا گیا اور بالآخر نہ ہر وقت سے آپ کو شہید کر دیا گیا۔ اسی سے ظاہر ہے کہ حاکم شام بھی جانتے تھے۔ کہ یہ رائے ممکن، خیال اور طبیعت کسی اعتبار سے بھی اپنے باپ بھائی سے جدا نہیں ہیں۔ یہ اور بات ہے کہ اس وقت انہیں فرض کا تقاضا یہی محسوس ہوا لیکن اگر مصلحت دینی میں تبدیلی ہو تو یہی کوئی نیا عقیدہ کا معرکہ چھوڑا سنبھال سکتے ہیں اور انہما کے ہاتھ سے کہ بلا بھی سامنے آ سکتی ہے اسی لیے ان کی زندگی اس کے بعد بھی ان کے سیاسی مقاصد کے لیے خطرہ بنی رہی اور حیب ان کی شہادت کی خبر ملی تو انہوں نے اطمینان کی سانس ہی نہیں لی بلکہ اپنے سیاسی ضبط و تحمل کے دائرہ سے بھی تجاوز نہ کر کے بالا علان انہوں نے مسرت سے نعرۂ تکبیر بلند کیا۔ اس سے صاف ظاہر ہے کہ جن عقبتی کی صلح کسی مخصوص ذہنیت یا طبیعت کا نتیجہ نہیں تھی۔ وہ صرف فرض کے اس اساس کا تقاضا تھی جو انسانی بلندی کی معراج ہے۔



## امام حسینؑ

جس طرح حضرت امام حسنؑ کی ولادت کے متعلق دو قول ہیں سہ ماہ اور سہ ماہ اسی اعتبار سے امام حسینؑ کی ولادت کے متعلق دو قول ہیں سہ ماہ اور سہ ماہ اگر ان کی ولادت سہ ماہ میں ہوئی ہے تو ان کی ولادت میں ہے اور اگر ان کی ولادت سہ ماہ میں ہے تو ان کی ولادت سہ ماہ میں ہے۔ اس طرح وفات رسولؐ کے وقت ان کو چھٹا یا ساتواں برس تھا۔

اس دور اور اس کے بعد جناب امیر کے دور میں جو کچھ حسن مجتبیٰ کے بارے میں کہا جا چکا وہ حسینؑ کی سبیت کے ساتھ بالکل متحد ہے اس لیے کہ ایک سال کے فرق سے کوئی فرق احساسات، تاثرات اور ان کے مقتضیات میں نہیں ہوتا۔ جن واقعات سے جتنا وہ متاثر ہو سکتے تھے اتنا ہی یہ اثر لے سکتے تھے۔ وفات رسولؐ کے بعد سے ۲۵ برس کا دور جو امیر المؤمنین نے گوشہ نشینی میں گزارا وہ جس طرح ان کے لیے ایک دور ابتلا تھا ان کے لیے بھی تھا۔ جو مناظر ان کے سامنے آ رہے تھے وہ ان کے سامنے بھی بلکہ امام حسنؑ کو تو دنیا تے صرف بحیثیت صلح پسند اور حلیم کے پہچانا ہے اس لیے وہ اس دور میں ان کے امتحان کی عظمت کو باآسانی شاید محسوس نہ کرے مگر حسینؑ کو تو دنیا تے روز عاشور کی روشنی میں دیکھا ہے اور بڑا صاحب غیرت و حمیت، خود دار، گرم مزاج اور اقدام پسند محسوس کیا ہے اس روشنی میں ۲۵ برس کے دور خاموشی پر نظر ڈالیے۔ ظاہر ہے کہ ان کے شباب کی متزلیں وہی تھیں جو حضرت امام حسنؑ

۵۔ ولادت ۲ شعبان سہ ماہ یا ۴ جمادیٰ مدینہ  
شہادت ۱۰ محرم السہم۔ محل دفن کربلائے معلیٰ (عراق)

کی تھیں۔ ۲۵ سال کی مدت کے اختتام پر وہ ینتیس برس کے تھے تو یہ تیس برس کے گویا۔ عمر کے لحاظ سے حسینؑ اس وقت عباسؑ تھے کہ بلا میں جو ابوالفضل العباسؑ کے شباب کی منزل تھی وہ ۲۵ سال کی گوشہ نشینی کے اختتام پر حسینؑ کے شباب کی منزل تھی۔ اس عمر تک وہ تمام واقعات سہلے آتے ہیں جو اس دور میں پیش آتے رہے۔ اور امام حسینؑ خاموش رہے۔ معائب و حوادث کے وہ تمام جھونکے آئے اور ان کے سکو کے سمندر میں موج پیدا نہ کر سکے۔

ان کے ۲۵ برس حضرت علیؑ کی مکہ کی زندگی کے ۱۳ برس کے موازی ہیں وہ پیغمبرؐ کی خاموشی کے رفیق۔ یہ حضرت علیؑ کی خاموشی کے ہدم۔ وہ حضرت رسولؐ پر مظالم دیکھ رہے تھے جو ان کے مجازی حیثیت سے باپ کی حیثیت رکھتے تھے اور یہ حضرت علیؑ پر مظالم دیکھ رہے تھے جو ان کے حقیقی حیثیت سے باپ تھے جس طرح وہاں کوئی تاریخ نہیں بتاتی کہ کسی ایک دن بھی علیؑ کو جوش آگیا ہو اور رسولؐ کو علیؑ کے روکنے کی ضرورت پڑی ہو۔ اسی طرح کوئی روایت نہیں بتاتی کہ اس ۲۵ برس کی طویل مدت میں کبھی حسینؑ کو جوش آگیا ہو اور حضرت علیؑ نے بیٹے کو روکنے کی ضرورت محسوس فرمائی ہو یا سمجھانے کی کہ یہ نہ کرو۔ اس سے ہمارے مقصد یا اصول کو نقصان پہنچے گا۔

اس کے بعد وہ وقت آیا کہ جب حضرت علیؑ نے میدان جہاد میں قدم رکھا۔ تو اب جہاں جنؑ تھے وہیں حسینؑ بھی تھے وہ باپ کے داہنی طرف تو یہ بائیں طرف۔ ہر معرکہ میں علیؑ حیثیت سے شریک ہیں۔ اس کے بعد جب سلمانہ لکھا گیا تو جہاں بیڑے بھاٹی کے دستخط وہیں چوٹے بھاٹی کے دستخط۔ یناب امیر کی شہادت کے بعد اسی طرح یہ حضرت امام حسنؑ کے ساتھ ہیں جہاد میں بھی اور صلح میں بھی۔ ابوحنیفہ و دیوبند نے الانبار السلول میں لکھا ہے کہ صلح کے بعد دو شخص امام حسنؑ کے پاس آئے۔ یہ جذباتی قسم کے دوست تھے صلح معرفت نہ رکھتے تھے انہوں نے سلام کیا:

السلام عليك يا مذي المؤصنين

اے مومنوں کو ذلیل کرنے والے آپ کو سلام ہو،



یہ بخیال خود موئین ہیں جن کا یہ اتلاق ہے اور یہ ان کا بلند اخلاق ہے کہ ایسے ان کے ساتھ خوسلام ہو اس کا بھی جواب دینا میں لازم سمجھتے ہیں۔ اور ملائمت کے ساتھ فرماتے ہیں =

لست منذ کہھو بل معدنہ ہر میں تے موئین کو ذلیل نہیں کیا بلکہ ان کی عزت رکھولی اس کے بعد مختصر طور پر انہیں صلح کے مصالح سمجھائے جس پر وہ خاموشی سے ہو گئے اور اب وہ اٹھ کر امام حسین کے پاس آئے اور خود ہی یہ واقعہ پیش کیا کہ ہم سے امام حسن سے یہ گفتگو ہوئی ہے۔ آپ نے امام حسن کا جواب سننے کے بعد فرمایا: صدق ابو محمد یعنی حضرت امام حسن نے بالکل سچ فرمایا۔ صورت حال یہی تھی اور اس کا نقلنا اسی طرح تھا۔

بعض سورا قسیم کے آدمی آئے اور انہوں نے کہا: آپ حسن مجتبیٰ کو چھوڑیے، وہ صلح کے اصول پر برقرار رہیں مگر آپ اٹھئے ہم آپ کے ساتھ ہیں اپنا تک حکومت شام پر تہ بول دیں۔ امام حسین نے فرمایا: تعلق بالکل تعلق ہم نے ایک معاہدہ کر لیا ہے اور اب ہم پر اس کا التزام لازم ہے۔ ہاں اسی وقت حضرت نے یہ کہہ دیا کہ تم میں سے ہر ایک کو اس وقت تک بالکل چپ چاپ بیٹھا رہنا چاہیے جب تک یہ شخص یعنی معاویہ زندہ ہے۔ یہ آپ کا تدبیر تھا۔ آپ جانتے تھے کہ معاویہ کی طرف سے آخر میں اور شرائط کے ساتھ اس شرط کی خلاف ورزی ہوگی۔ کہ انہیں اپنے بعد کسی کو نامزد نہ کرنا چاہیے۔ اس وقت ہمیں اٹھنے کا موقع ہوگا۔

اب کون کہہ سکتا ہے کہ حسن کی صلح کے بعد حسین کی جنگ کسی پالیسی کی تبدیلی، ندامت و پشیمانی یا اختلاف رائے و مسلک کا نتیجہ تھی؟ ۲۰ سال پہلے کہا جا رہا ہے کہ ہمیں اس وقت تک خاموش رہنا چاہیے جب تک معاویہ زندہ ہے اس سے ظاہر ہے کہ ۲۰ برس کی طویل راہ کے تمام سنگ میل نظر کے سامنے ہیں اور پورا لاکھ عمل پہلے سے بنا ہوا مرتب ہے اس کے معنی یہ ہیں کہ یہ طویل حکومت بھی اسی معاہدہ کے ماتحت ضروری ہے اور اس وقت کے اقدام کا بھی اسی معاہدہ کے ماتحت حق ہوگا۔ کیا اس کے بعد بھی

اس میں کوئی شک ہے کہ حسن مجتبیٰ کی صلح حسین بن علی جنگ کی ایک تہید جی تھی۔ اور کچھ نہیں۔

سال ۶۸ میں یہ صلح ہوئی اور ۶۹ میں معاویہ نے انتقال کیا اس میں سال کی طواری مدت میں کیا کیا ناسازگار حالات پیش آئے اور اعمال حکومت نے کیا کیا تکلیفیں پہنچائیں مگر ان تمام حالات کے باوجود جس طرح رسول کے ساتھ علی مکہ کی تیرہ برس کی زندگی میں جس طرح حضرت سلی کے ساتھ حسن مجتبیٰ اور خود حسین ۲۵ برس کی گوشہ نشینی کے دور میں، اسی طرح حضرت امام حسن کے ساتھ امام حسین دس برس کے ان کے دور حیات میں جو صلح کے بعد تھا حالانکہ اس زمانہ کے حالات کو وہ کن عین قلبی تاثرات کے ساتھ دیکھتے تھے ان کا اندازہ خود ان کے اس فقرے سے ہوتا ہے جو انہوں نے حضرت امام حسن کے جنازے پر مروان سے کہا تھا۔ جب مروان نے وفاتِ حسن پر اظہارِ افسوس کیا تو امام حسین نے فرمایا کہ اب رنج و افسوس کر رہے ہو اور زندگی میں ان کو غم و غصہ کے گھونٹ تم پلاتے تھے جو کہ یاد ہیں مروان نے جواب دیا بے شک! وہ ایسے کے ساتھ تھا جو اس پہاڑ سے زیادہ متحمل اور پر سکون تھا۔

یہ تعریف اس وقت مروان امام حسن کی کر رہا تھا جو دنیا سے اٹھ چکے تھے۔ مگر کیا اس تعریف میں خود حسین بھی حصہ نہ رکھتے تھے؟ کیا اس طویل مدت میں انہوں نے کوئی جنبش کی جو حسن مجتبیٰ کے سکون کے مسلک کے خلاف ہوتی؟ پھر امام حسن کے جنازے کے ساتھ جو ناگوار صورت پیش آئی وہ روضہ رسول پر دفن سے روکا جانا۔ وہ تیروں کا برسایا جانا۔ بہاں تک کچھ تیروں کا جسدِ امام حسن تک پہنچانا۔ یہ صبرِ آدمی کے حالات اور ان سب کو امام حسین کا برداشت کرنا۔

کوئی شاید کہے کہ حسین کیا کرتے؟ بے بس تھے مگر کیا کر بلا میں حسین کو دیکھنے کے بعد وہ یہ کہنے کا حق رکھتا ہے؟ کہ بلا میں تو سامنے کم از کم ۳۰ ہزار تھے اور جنازہ حسن پر سدہا ہونے والی جماعت زیادہ سے زیادہ کئی سو ہوگی حسین کے ساتھ عباس بھی موجود ہیں جو اس وقت ۲۲ برس کے مکمل جوان تھے جناب محمد حنفیہ بھی موجود تھے جن کی

شجاعت کا تجربہ دینا کو حضرت علی بن ابی طالبؓ کے ساتھ حمل اور عین میں ہو چکا تھا۔ مسلم بن عقیل بھی موجود تھے جنہیں بعد میں پورے کوفہ کے مقابلہ میں تنہا حسینؑ نے بھیج دیا اور انہوں نے اکیلے وہ بے نظیر شجاعت دکھائی جو تاریخ میں یادگار ہے۔

علی اکبرؑ بھی بتا بر قول قوی اس وقت ۱۵ برس کے تھے جو کربلا کے ناگم سے زیادہ عمر رکھتے تھے اور تمام نبی ہاشم موجود تھے۔ پھر کچھ تو آل رسولؐ کے ونا دار غلام اور دوسرے اعران و انصار بھی موجود ہی تھے اس صورت حال میں حضرت امام حسینؑ کے عمل کو بے بسی کا تجربہ سمجھنا کہاں درست ہو سکتا ہے۔

مگر حسینؑ خاموش رہتے ہیں اور ان سب کو خاموشی پر مجبور رکھتے ہیں امام حسنؑ کا جنازہ واپس لے جاتے ہیں جنت البقیع میں دفن کر دیتے ہیں اور اس کے بعد دس برس حسنیٰ صلح کے مسلک پر خاموشی کے ساتھ گزار دیتے ہیں اور اس طرح یہ ثابت ہو جاتا ہے کہ وہ بڑے بھائی کا دباؤ یا مروت اور احترام کا تقاضا نہ تھا بلکہ مفاد اسلامی کا لحاظ تھا جس کے وہ بھی محافظ تھے اور اب یہ اس کے محافظ ہیں۔

اور ادھر حکومت شام کی طرف سے اس تمام مدت میں ہر برسرِ طرک خلاف ورزی ہو رہی تھی۔ چُن چُن کے دوستان علیؑ کو قتل کیا جا رہا تھا اور جلاوطن کیا جا رہا تھا۔ کیسے کیسے افراد؟ حجر بن عدی اور ان کے ۱۶ ساتھی۔ یہ دمشق کے باہر مرج عذراء میں سولی چڑھا دیئے جاتے ہیں۔

حافظ ابن حجر عسقلانی لکھتے ہیں کہ یہ حجر بن عدی فضلائے صحابہ میں سے تھے۔ مسائل فقہیہ میں ان کے فتاویٰ جمع کئے جائیں تو ایک جزو کار سالہ ہو جائے۔ مگر علیؑ کے دوست تھے اس لیے ان کی صحابیت بھی کام نہ آسکی۔ کوفہ سے قید کر کے دمشق بلوائے گئے۔ حاکم شام نے اپنے دربار میں بلا کر ان سے پوچھ گچھ یا صفائی پسین کرنے کا موقع بھی دینا پسند نہ کیا۔ حکم ہو گیا کہ بیرون شہر ہی روک دیئے جائیں اور وہیں سولی دے دی جائے۔ ان کی شہادت آتی دردناک تھی کہ عبد اللہ بن عمر نے اس کا ذکر سنا تو پیغمبرؐ مار کر روئے لگے۔ ام المومنینؑ عائشہؓ کو اطلاع ہوئی تو انہوں



نے کہا۔ آخر معاویہ خدا کو کیا جواب دے گا کہ ایسے ایسے نیکو کار مسلمانوں کا خون کر رہا ہے۔

عمر بن الخطابؓ الخراجی وہ بزرگوار تھے جنہیں پیغمبر خداؐ نے غائبانہ طور پر اپنے سلام سے سرفراز کیا تھا ان کا سر کاٹ کر نوک نیزہ پر بلند کیا گیا۔ یہ سب سے پہلا سر تھا۔ جو اسلام میں نیزہ پر بلند ہوا۔

ان حوادث سے عبداللہ بن عمر اور عائشہ بنت ابی بکر ایسے لوگ اس قدر متاثر تھے تو حسین بن علیؑ جن کے والد بزرگوار کی محبت کی پاداش ہی میں یہ سب کچھ ہو رہا تھا جتنا بھی متاثر ہوتے کم تھا۔

پھر حضرت امام حسنؑ کے دس سال تک سکوت اور عدم تعرض کی جو قیمت ان کو ملی یعنی زہر قاتل اور کھجے کے ہتھکڑے اور پھران کی وفات پر دمشق کے قہر سے اظہارِ مسرت میں اللہ اکبر کی بلند آواز۔ ان سب باتوں کے بعد حضرت امام حسینؑ کی خاموشی۔ کیا کسی میں ہمت ہے جو اس وقت کے حسینؑ پر جنگجوی کا اہرام مائدہ کر سکے؟

اب اس کے بعد وہ ہنگام آیا جسے امام حسینؑ کی آنکھیں بیٹل برس پہلے دیکھ رہی تھیں یعنی حاکم شام نے اپنے بیٹے یزید کی خلافت کی داغ بیل ڈال دی اور اس کے لیے عالم اسلام کا دورہ کیا۔

اب امام حسینؑ کے لیے وہ شاہراہ سامنے آگئی جو انکارِ بیعت سے شروع ہوئی اور آخر تک انکارِ بیعت ہی کی شکل میں قائم رہی۔

پھر اس انکارِ بیعت کو کیا کوئی وقتی، جذباتی قبیلہ یا ہنگامی جوش کا نتیجہ سمجھا جا سکتا ہے؟

یاد رکھنا چاہیے کہ انکارِ بیعت تو ابھی تک کبھی قانونی جرم قرار بھی نہ پایا تھا۔ خلافتِ ثلاثہ میں بہت سوں نے بیعت نہیں کی۔ حضرت علیؑ کے دور میں عبداللہ بن عمرؓ نے بیعت نہیں کی اسامہ بن زیدؓ نے بیعت نہیں کی سعد بن ابی وقاصؓ نے بیعت نہیں کی۔ حسان بن ثابتؓ نے بیعت نہیں کی۔ مگر ان بیعت نہ کرنے والوں کو واجب القتل نہیں



سمجھا گیا۔

امام حسین نے بیعت نہ کر کے اپنے کو حمایتِ باطل سے الگ کیا بس۔ اس کے علاوہ کوئی اقدام نہیں کیا۔ مگر معاویہ کے بعد جب یزید برسرِ اقتدار آیا تو اس نے پہلا ہی حکم اپنے گورنر ولید کو یہ بھیجا کہ حسین سے بیعت لاؤ اور بیعت نہ کریں تو ان کا سر قلم کر کے بھیج دو۔ یہ تشدد کا آغاز کدھر سے ہو رہا ہے؟ حاکم مدینہ کو اس حکم کی تعمیل کی ہمت نہ ہوئی تو اسے معزول کیا گیا۔ امام حسین کو اگر تشدد سے کام لینا ہوتا تو آپ ہلاکت معاویہ کی خیر ملتے ہی مدینہ کے تخت و تاج پر قبضہ کر لیتے جو اس وقت ان کے لیے کچھ مشکل نہ تھا۔ اس کے بعد کم از کم عالم اسلام تقسیم تو ہو ہی جاتا مگر آپ ایسا نہیں کرتے بلکہ جا کر مکہ میں پناہ لینے کے معنی یہ ہیں کہ ہمیں کسی کی جان لینا نہیں ہے اپنی جان بچانا منظور ہے۔ یہ ”ہم وجودی“ کا عملی پیغام ہے۔

بظاہر اسباب اگر یہاں قیام کا ارادہ مستقل نہ ہوتا تو احرام حج کیوں باندھتے؟ احرام باندھنا خود تبتِ حج کی دلیل ہے اور تبت کے بعد بلا وجہ حج توڑنا جائز نہیں حضرت امام حسین سے بڑھ کر مسائلِ شریعت سے کون واقف ہو گا اور یہ ان کا مخالف بھی خیال نہیں کر سکتا کہ وہ جان بوجھ کر حکمِ شریعت کی معاذ اللہ مخالفت کریں گے اور وہ بھی کب؟ جب کہ حج کو صرف ایک دن باقی ہے۔

وہ جن کا ذوق حج یہ تھا کہ مدینہ سے ۲۵ کر ۲۵ حج پا پیادہ کر چکے ہیں اب مکہ میں موجود ہوتے ہوئے حج کو عرف سے تبدیل فرما دیتے اور مکہ سے روانہ ہو جاتے ہیں۔ اس طرز عمل سے خود ظاہر ہے کہ اس کا سبب غیر معمولی اور ہنگامی ہے۔ چنانچہ ہر ایک پر پھر رہا تھا اور بڑی وحشت اور پریشانی کے ساتھ! آئیں! آپ اس وقت مکہ چھوڑ رہے ہیں؟“

یہ ہر سوالِ امام کے دل پر ایک نشتر تھا۔ ہر ایک سے کہاں تک بتلاتے۔ کسی کسی سے کہہ دیا کہ نہ نکلتا تو وہیں قتل کر دیا جاتا اور میری وجہ سے حرمتِ خانہ کعبہ ضائع ہو جاتی۔

مکہ میں آنا بھی خطرہ کو حتی الامکان ٹالنا تھا اور اب مکہ سے جانا بھی یہاں ہے اب آپ کو فتنہ تشریف لے جا رہے ہیں۔ جہاں کے لوگوں نے آپ کو اپنی ہدایت دینی اور اصلاح اخلاقی کے لیے دعوت دی ہے مگر بیچ میں فوج حرام کردہ راہ ہوتی ہے اب آپ پہلا کام یہ کرتے ہیں کہ اس پوری فوج کو جو پیاسی ہے سیراب کر دیتے ہیں۔ یہ فیاضی بھی جنگجو یا نہ انداز سے بالکل الگ ہے اس کے بعد وہ موقع آیا کہ نہر پر پتھروں کے برپا کرنے کو روکا گیا اس وقت اصحاب کی تیوریوں پر بل تھے مگر امام نے فرمایا کہ مجھے جنگ میں ابتداء کرنا نہیں ہے۔ ریتی ہی پر خیمے برپا کر دو۔ یہ نفس پر جبر اور علم و تحمل وہ کر رہا ہے جسے بالآخر جان پر کھیل جانا اور اپنا پورا گھر قربان کر دینا ہے مگر وہ اس وقت ہو گا جب اس کا وقت آئے گا اور یہ اس وقت ہے جب اس کا وقت ہے۔

پھر عمر سعد کو بلا میں پہنچتا ہے تو آپ خود اس کے پاس گفتگوئے صلح کے لیے ملاقات کا پیغام بھیجتے ہیں۔ ملاقات ہوتی ہے تو شرطیں ایسی پیش فرماتے ہیں کہ ابن سعد خود اپنے حاکم عبید اللہ بن زیاد کو لکھتا ہے کہ فتنہ و افتراق کی آگ فرد ہو گئی۔ اور امن و سکون میں کوئی رکاوٹ نہ رہی۔ حسین ملک چھوڑنے تک کے لیے تیار ہیں اس کے بعد خزیمہ بنی کی کوئی وجہ نہیں۔

اب یہ تو فرق مخالف کامل ہے کہ اس نے ایسے صلح پسندانہ رویہ کی قدرت کی اور صلح کے لیے بڑھے ہوئے ہاتھ کو بھٹک کر پیچھے ہٹا دیا لیکن اس شرط پر حکومت مخالف راضی ہو گئی ہوتی۔ پھر حضرت امام حسن اور امام حسینؑ کی افتاد و طبع میں کسی اختلاف کا تصور کرنے والوں کے تصورات کی کیا بنیاد باقی رہ سکتی تھی اور صورت حال کے سمجھنے کے بعد اب بھی یہ تصورات تو غلط ثابت ہو ہی گئے مگر وہ ابن زیاد کی تنگ نظری و قرونیت اور یزید کے منشا کی تکمیل تھی کہ اس نے حضرت امام حسینؑ پر صلح و امن کے سب راستوں کو بند کر دیا۔

پھر بھی جب توین تاریخ کی سہ پہر کو حملہ ہو گیا تو حضرت نے ایک رات کی مہلت

لی۔ جسے جنگ کرنا ہی مطلوب تھا وہ التوا سے جنگ کی درخواست کیوں کرتا، مگر اس ایک رات کی مہلت کو حاصل کر کے بھی آپ نے اپنی امن پسندی کا ثبوت دیا اور دکھلا دیا کہ جنگ تو بظہر پر خواہ مخواہ عائد کی جا رہی ہے۔ میں جنگ کا اپنی طرف سے شوق نہیں رکھتا ہوں۔

پھر صبح عاشور کوئی دقیقہ موعظہ و نصیحت اور اتمامِ حجت کا اٹھا نہیں رکھا خطبہ جو پڑھا وہ اونٹ پر سوار ہو کر اس لیے کہ وہ ہنگامِ امن کی سواری ہے گھوڑے پر نہیں سوار ہوئے جو جنگ کے ہنگام کا مرکب ہوتا ہے۔

باوجودیکہ خطبہ کے جو اباطے وہ دل شکن تھے مگر اس کے بعد بھی آپ نے اس کا انتظار کیا کہ فوج دشمن کی طرف سے ابتداء ہو اور جب پہلا تیر عمر سعد نے چلہ کمان میں جوڑ کر اپنی فوج سے مخاطب ہوتے ہوئے یہ کہہ کے لگایا کہ گواہ رہنا پہلا تیر فوجِ حبیبی کی طرف میں رہا کر رہا ہوں؟ اور اس کے بعد چار ہزار تیر کمانوں سے روانہ ہو گئے اور جماعتِ حبیبی کی طرف آگئے۔ اس وقت مجبور ہو کر امامؑ نے اذن

جہاد دیا۔ اور اس کے بعد بھی خود اس وقت تک جہاد کے لیے تلوار تیرام سے نہیں نکالی جب تک آپ کی ذات میں انحصار نہیں ہو گیا جب تک ایک بھی باقی رہا آپ نے شمشیر زنی نہیں کی۔ اور اس طرح پیغمبر کے کردار کی تفسیر کر دی جب کوئی نہ رہا اس وقت تلوار کھینچی اور یہ ایسا وقت تھا جب کسی دوسرے میں دم نہ ہوتا کہ وہ جنبش بھی کر سکتا تین دن کی جھوٹک پیاس اور اس پر صبح سے سہ پہر تک کی تمازت آفتاب میں شہداء کے لاشوں پر جانا اور پھر خمیر گاہ تک پلٹنا اور پھر بہتر کے داغ عزیزوں کے صدے اور ان کی لاشوں کا اٹھانا۔ جوان بیٹے کا بھارت لے جانا اور بھائی کا کمر توڑ جانا۔ اور اپنے ہاتھوں پر ایک بے شیر کو دم توڑتے ہیں سنبھالنا اور نوک شمشیر سے ابھی ابھی اس کی قبر بنا کر اٹھنا۔ اب اس عالم میں جذباتِ نفس کا تقاضا تو یہ ہے کہ آدمی خاموشی سے تلواروں کے سامنے اپنا سر بڑھا دے اور خنجر کے آگے گلار کھڑے مگر حسینؑ اسلامی تعلیم کے محافظ تھے ظلم کے سامنے سپردگی آئین شریعت کے خلاف

ہے حسینؑ تے اب فریقہٴ دفاع کی انجام دہی اور دشمنانِ خدا کے مقابلہ کے لیے تلوار اٹھائی اور وہ جہاد کیا جس نے بھولی ہوئی دنیا کو حیدرِ صدقہ کی شجاعت یا ولادی اور اس طرح دکھا دیا کہ ہمارے اعمال و افعال، جذبات نفس اور طبیعت کے تقاضوں کے ماتحت نہیں بلکہ فرائض و واجبات کی تکمیل اور احکام ربانی کی انجام دہی کے ماتحت ہوتے ہیں۔ چاہے طبعی تقاضے اس کے کتنے ہی خلاف ہوں۔

یہی انسانیت کی وہ معراج ہے جس کی نشاندہی حضرت امام حسینؑ کے اسلاف کرتے رہے اور وہی آج حسینؑ کے کمر دار میں اتھائی تابیانی کے ساتھ نمایاں ہیں۔



# بقیہ معصومین کی سیرت

غصہ بجا یعنی پختہ پاک کے کردار میں انسانی رفعت کا نمونہ سامنے آچکا مگر اسلام صرف پچاس ساٹھ برس کے لیے نہ تھا وہ تو قیامت تک کے لیے تھا اور قیامت تک کتنے زندگی کے دوراں آئے والے ہیں جن کے مثل اس مختصر مدت کے اندر درپیش نہیں ہو سکے تھے۔ اس لیے چودہ معصومین کی ضرورت ہوئی اور انہیں اتنے عرصہ تک آنکھوں کے سامنے رکھا گیا جتنے عرصہ میں انقلابات کا وہ ایک پورا دور پورا ہو جائے جس کے بعد تاریخ پھر اپنے آپ کو دہراتی ہے اور جس میں ہر پھر کو وہی صورتیں پیدا ہوتی ہیں جو ذرا بدلی ہوئی شکل میں اصل حقیقت کے لحاظ سے پہلے کی قائم شدہ نظیروں میں سے کسی ایک کے مطابق ہیں اس طرح زندگی کے ہر دور سے پرانے معصومین میں سے کسی نہ کسی ایک کی مثال رہنمائی کے لیے موجودگی اور یوں سمجھنا چاہیے کہ ان تمام معصومین کے کردار سے مل جل کر جس ایک مزاج کی تشکیل ہوگی وہ انسانی کردار کا ہمہ گیر مکمل دستور العمل ہوگا۔

## سیرت ائمہ کے ہمہ گیر پہلو :

حضرت امام حسین کے بعد ۹ معصومین کی زندگی میں چند اقدار مشترک ہیں۔ ایک یہ کہ پھر اس دور میں کسی خونریز اقدام کی ضرورت محسوس نہ کی گئی اور امن و خاموشی کو بہر حال میں مقدم رکھا گیا اور اب ان اقدار کے تحفظ کے لیے جو واقعہ کر بلائے ذہن بستر کے لیے قائم کر دیے تھے اس واقعہ کی یاد کو قائم رکھنے کی کوشش کی جاتی ہے جس کی تفصیل کچھٹے ہمارا سالہ «عزائم حسین پر تاریخی تبصرہ» دیکھنے کے قابل ہے اور جس کا کامیاب نتیجہ

عزاد اسی کے قیام و بقا کی شکل میں ہر شخص کے مشاہدہ میں ہے۔

دوسرے اپنی زندگی کی اس خاموش فضا کو انہوں نے معارف و تعلیمات اسلامی کی اشاعت کے لیے وقف رکھا اور تاریخ کے سر و گردم حالات کے ساتھ اپنے امکانات کے مدارج کو فعالیت کی منزل میں لاتے رہے جس کا حیرت انگیز نمونہ یہ سامنے ہے کہ سلطنت و اقتدار کی بے پناہ لپٹ پناہی کے ساتھ اکثریت کے محدثین و فقہا کی مجموعی طاقت کا فراہم کردہ جتنا ذخیرہ احادیث صحاح ستہ کی شکل میں موجود ہے اس سے زیادہ جبر و قہر کے شکنجوں میں گھرے ہوئے ان ائمہ اہل بیت علیہم السلام کی بدولت کتب اربعہ کی شکل میں ملت جعفریہ کے ہاتھوں میں موجود ہے جس کا موازنہ کرنے پر بالکل وہ نمونہ سامنے آتا ہے کہ جیسے قرآن مجید کے پہلے تعلیمات انبیاء کے جو مسخ شدہ مجموعے کتب سماوی کے نام سے موجود تھے ان کے ہوتے ہوئے قرآن نے آکر یہ کام کیا کہ جو اصل حقائق ان کتب کے تھے ان کو خالص شکل میں محفوظ کر دیا اور جو مہلات و محرمات نشان انبیاء کے خلاف ان میں خارج سے کر دیے گئے تھے ان سب کو دور کر کے حقانیت انبیاء کی شان کو نکھار دیا۔ اسی طرح سواد اعظم کے متداول احادیث کے ذخیرہ میں جتنی اصلیتیں تھیں ان کو آل محمد علیہم السلام نے اپنے صداقت ریز بیانات کے ساتھ محفوظ و مستحکم بنا دیا اور ان کے ساتھ سلطنت و وقت کے کاسہ لیس اور یا وہ گورا دیوں نے جو ہزاروں اس طرح کی باتیں شامل کر دی تھیں جن سے شان رسالت بلکہ شان الوہیت تک صدمہ پہنچتا تھا ان سب کا قلع قمع کر کے دامن الوہیت و رسالت کو بے داغ ثابت کر دیا۔ اور خالص حقائق و تعلیمات اسلامیہ کو منضبط کر دیا۔ اس طرح جیسے کتب سماوی میں قرآن بحسب ارشاد ربانی میمن علی الکل ہے اسی طرح سلسلہ احادیث میں یہ ائمہ معصومین علیہم السلام کے ذریعہ سے پہنچا ہوا ذخیرہ ہے جو حقائق اسلامیہ پر مہسین کی حیثیت رکھتا ہے اور ان کے اس کارنامہ سے معلوم ہوتا ہے کہ کس لیے ان کو نقلین کا جزو بنا کر قرآن کے ساتھ اُمت اسلامیہ کے اندر چھوڑ دیا گیا اور ارشاد ہوا تھا کہ:

مَا ان تَسْبُكُوْهُمۡ ذُنُوبًا وَّلَا عَدْوٰیۡ جَبِيۡتۡ لَكُمْ اِنَّ دُوۡنَہُمْ سَعٰتٌ مَّكْرُوۡمَةٌ ۙ

نہ ہو گے۔

فقہ میں یہ حقیقت ہے کہ سوادِ اعظم نے قیاس کے وسیع احاطہ میں قدم رکھنے کے باوجود جس معیار تک اس فن کو پہنچایا فقہائے اہل بیت نے تعلیمات ائمہ کی روشنی میں قیاس سے کنارہ کشی کرنے اور قرآن و حدیث سے استنباطات کے ننگنٹے میں اپنے کو مقید رکھنے کے باوجود اس سے بدرجہا لاتر لفظ تک اس فن کو پہنچا دیا۔ جس پر انتصار نہایہ اور مبسوط اور پھر تذکرۃ الفقہاء اور مختلف الشیعہ سے لے کر حدائق اور جواہر اور فقہ آثار ضاہدانی تک ایسی بسیط کتابیں گواہ ہیں جن کا عشر عشر بھی سوادِ اعظم کے پاس موجود تھیں ہے۔

تیسرے اس سوڈیٹھ سو برس کی مدت میں امت اسلامیہ کے اندر کتنے انقلابات آئے حالات نے کتنی کروٹیں بدلیں۔ ہواؤں کی رفتار کتنی مختلف ہوئی مگر ان معصومین کے اخلاق و کردار میں جو تعلیمات و اخلاق پیغمبر کے سانچے میں ڈھلے ہوئے تھے ذرہ بھر تبدیلی نہیں ہوئی۔ نہ اپنے مہمانِ نظر کو بدلا اور نہ امن پسندی کے رویے میں جسے اب منتقل طور پر سکوت و سکون کی شکل میں اختیار کر لیا تھا ذرہ بھر تبدیلی ہوئی ان دونوں باتوں کا ثبوت یہ ہے کہ ان میں سے ہر ایک ہستی کو ان کے دور کی حکومت نے اپنا حریف ہی سمجھا۔ اس لیے ان سے کسی حکومت نے بھی غیر متعوضانہ حیثیت اختیار نہیں کی۔ یہ اس کا ثبوت ہے کہ وہ دنیاوی حکومت کے مقابل اس محاذ کے جو حضرت علی بن ابی طالب، حضرت حسن مجتبیٰ اور حضرت امام حسین کی نگہبانی میں قائم رہا تھا، برابر محافظ رہے اور اسی لیے باطل حکومت انہیں اپنا حریف سمجھتی رہی۔ مگر کبھی حکومت کو ان کے خلاف کسی امن شکنی کے الزام کو ثابت کرنے کا موقع نہیں مل سکا اس لیے قید کیا گیا تاؤند نشیہ نفس امن کی بنا پر اور زندگی کا خاتمہ کیا گیا تو زہر سے جس کے ساتھ حکومت وقت کو اپنی منگائی پیش کر کے کامیاب یا باقی رہے۔

یہ تمام معصومین کی زندگی اور موت کی مشترک کیفیت بتلاتی ہے کہ ان میں سے ہر ایک کا طرز عمل ایک واحد نظام کا جز تھا جس کے قیام کے مجموعی حیثیت سے وہ



سب ذمہ دار تھے۔

چوتھے اس وقت جیب کہ علم، تقویٰ، عبادت و ریاضت اور روحانیت ہر ایک کی ایک قیمت مقرر ہو چکی تھی اور ان سب جنموں کا بازار سلطنت میں بیوپار ہو رہا تھا، یہ ہستیاں وہ تھیں جنہوں نے اپنے خدا داد جوہروں کو دنیوی قیمتوں سے بالاتر ثابت کیا۔ نہ اپنا کردار بدلا اور نہ اپنے کردار کو حکومت وقت کے غلط مقاصد کا آلہ کار بنایا۔ نہ حکومتوں کے خلاف کھڑی ہونے والی جماعتوں کے معاون بنے اور نہ حکومتوں کے ناجائز منصوبوں کے مددگار ہوئے۔ حالانکہ حکومتوں نے ان پر ہر داؤں کو آزمایا۔ مصیبتوں میں بھی مبتلا کیا اور اقتدار دنیا کی طمع کے ساتھ بھی آزمائش کی۔ مگر ان کا کردار ہمیشہ منفرود رہا۔ اور اموی و عباسی کسودیت و فیسریت کے زیر سایہ پروان چڑھی ہوئی دنیا کے ماول کے اندر وہ علیحدہ صحیح اخلاق اسلامی کا نمونہ پیش کرتے رہے۔ یہاں کا خاموش عمل ہی وہ منتقل جہاد حیات تھا جو وہ بقاصتاً خلافت النبیہ منتقل طور پر انجام دیتے رہے۔

پانچویں۔ اگرچہ ان بزرگواروں کی عمریں مختلف ہوئیں۔ ایک طرف حضرت امام جعفر صادق ہیں جو تقریباً ستر برس اس دار دنیا میں رہے دوسری طرف حضرت امام محمد تقی ہیں جو ۲۵ برس سے زیادہ اس دار فانی میں زندہ نہیں رہے۔ اور پھر بزرگوار امامت آنے کے موقع پر عمروں کا اختلاف یعنی جیب سابق امام کی وفات ہوئی اور بعد کے امام کی امامت تسلیم ہوئی اس وقت ایک طرف حضرت امام محمد باقر اور امام جعفر صادق ہیں جن کی عمر اپنے والد بزرگوار کی وفات کے وقت ۳۴-۳۵ برس تھی اور دوسری طرف حضرت امام محمد تقی اور امام علی نقی ہیں جن کی عمریں زیادہ سے زیادہ آٹھ نو برس تھیں مگر عالم اسلامی کا بیان متفق ہے کہ ہر ایک بزرگ اپنے دوسری عبادت، زہد، ورع، تقویٰ، ریاضت نفس، فیض و کرم تمام اخلاق میں مثالی زندگی کے مالک رہے جس سے صاف ظاہر ہے کہ ان کے افعال نفسانی جذبات اور طبیعت کے تقاضوں کی بنا پر نہیں ہیں جن میں عمر کا فرق اثر



انداز ہوتا ہے بلکہ وہ سب اسی لہبیت اور احساس قرائن کے سانچے میں ڈھلے ہوئے ہیں جو انسانی کردار کی معراج ہے۔

اب فردِ افروداہر نام کے حالات میں ان کے زمانہ کی کیفیات کے انفرادی خصوصیات کے ساتھ ان مشترکہ اقدار کی نشان دہی کی جاتی ہے جن کا عمل حیثیت سے تذکرہ ابھی کیا گیا ہے۔

## حضرت امام زین العابدینؑ

آپ کا دورِ کربلا کے تاریخی کارنامہ اور شہادتِ امام حسینؑ کے بعد شروع ہوا ہے یہ زمانہ وہ تھا جب مظالمِ کربلا کے ردِ عمل میں مسلمانوں کی آنکھیں کھل رہی تھیں کچھ غلص افراد سچے جذبہ عقیدت کے ساتھ بنی اُمیہ کے خلاف کھڑے ہو گئے تھے۔ اور کچھ نے سیاسی طور پر اس سے فائدہ اٹھا کر اپنے حصولِ اقتدار کا اسے ذریعہ بنایا تھا۔ اس وقت عام انسانی جذبات کے لحاظ سے اندازہ کیجئے کہ ایک وہ ہستی جس نے کربلا کے بہتر لاشے زمین گرم پر دیکھے ہوں اور یزید کے ہاتھوں خود وہ مظالم اٹھائے ہوں۔ جو کربلا سے کوفہ اور کوفہ سے شام تک کے پورے اُمیہ میں مضمحل ہیں اسے ہر اس کوشش کے ساتھ جو سلطنتِ بنی اُمیہ کے خلاف ہو رہی ہو کتنی تلبی و ابلیغی ہونا چاہیے اور اس وابستگی کے ساتھ بڑی مشکل بات ہے کہ وہ عواقب پر نظر کر سکے۔ ایسے موقعوں پر عام جذبات کا تقاضا تو یہ ہے کہ چاہے حجتِ علیؑ کے جذبہ میں کچھ کوششیں نہ ہوں صرف بعض معاویہ میں ہوں مگر ایسی کوششوں کے ساتھ بھی آدمی منسلک ہو جاتا ہے۔ فقط اس لیے کہ ہمارے مشترک دشمن کے خلاف ہیں خصوصاً جب کہ اس میں کامیابی کے آثار بھی نظر آ رہے ہوں جیسے عبداللہ بن زبیر جنہوں نے حجاز میں اتنا مکمل تسلط حاصل کر لیا تھا کہ جمہوری نظریہ خلافت کے بہت سے علماءِ قہر و علیہ کی بنا پر ان کی باضابطہ خلافت کے قائل ہیں۔ جس کی تصدیق حافظ سیوطی کی تاریخ الخلفاء سے ہو سکتی ہے۔ یا اہل مدینہ کی منظم کوشش جس نے عمالِ یزید کو وقتی طور سے سہی نکل جانے پر مجبور کر دیا تھا مگر ایسی حالت میں جب کہ جناب

اے علیؑ نام، لقب سجاد و زین العابدین، ولادت ۱۵ جمادی الثانی ۳۸ھ بمقام مدینہ

ذات ۲۵، محرم ۹۵ھ، محل دفن جنت البقیع مدینہ منورہ۔

محمد بن حنفیہ کی وابستگی ان تحریکوں سے کسی حد تک نمایاں ہو سکی، امام زین العابدین کا کردار ان تمام مواقع پر اس طرح علیحدگی کا رہا کہ آپ کو ان تحریکوں سے کبھی وابستہ نہیں کیا جاسکا۔

یہ علیحدگی ہی بڑے ضبط نفس کا کارنامہ ہے یہ جانیکہ آپ نے اس موقع پر مصیبت زدوں کے پناہ دینے کی خدمت اپنے ذمہ رکھی۔ چنانچہ مروان ایسے دشمن اہل بیت کو حبیب جان بچا کر بھاگنے کی ضرورت پیش ہوئی تو اپنے اہل و عیال اور سامان و اموال کی حفاظت کے لیے اگر کسی جاٹے پناہ پر اس کی نظر پڑی تو وہ صرف حضرت امام زین العابدین تھے۔ اس کردار کا یہ نتیجہ تھا کہ جب پھر فوج یزید کے پورس کی مدینہ میں قتل عام کیا جو واقعہ حرہ کے نام سے مشہور ہے تو آپ کے لیے ممکن ہوا کہ آپ مظلومین مدینہ میں سے بھی چار سو بے لیں خواتین کو اپنی پناہ میں لے سکیں اور محاصرہ کے زمانہ میں آپ ان کے کفیل رہیں۔

آپ کا مروان کو پناہ دینا بتا رہا تھا کہ آپ انہی علی بن ابی طالب کی روایات کے حامل ہیں جنہوں نے اپنے قاتل کو بھی جام شہر پلانے کی سفارش کی تھی اور حضرت امام حسین کے جنہوں نے دشمنوں کی فوج کو پانی پلویا تھا۔ وہی کردار آج امام زین العابدین کے قالب میں نگاہوں کے سامنے ہے۔

اسی کی مثال پھر اس وقت سامنے آئی جب یزید کی موت کے بعد انقلاب کے خوف سے حسین بن نمیر جو مکہ کا محاصرہ کیے ہوئے تھا۔ مضطربانہ اور سراسیمہ اپنے لشکر کو لے کر فرار پر مجبور ہوا اور مدینہ کی راہ سے شام کی طرف روانہ ہوا۔ سنی امیر سے نفرت اتنی بڑھ چکی تھی کہ کوئی نہ ان لوگوں کو کھلنے کا سامان دیتا تھا نہ اونٹوں اور گھوڑوں کے لیے چارہ مہیا ہو سکتا تھا اتفاق سے امام زین العابدین اپنی زراعت سے فائدہ اور چارے لے کر واپس جا رہے تھے حسین نے بڑھ کر بلجیانا انداز میں کہا کہ یہ غلہ اور چارہ میرے ہاتھ فروخت کر دیجئے۔ آپ نے فرمایا۔ ضرورت مند کی خاطر یہ بلا قیمت حاضر ہے۔ اس کرم کو دیکھ کر اس نے تعارف حاصل کیا۔ کہ آپ



ہیں کون؟ جب معلوم ہوا تو اس نے جبریت کے ساتھ کہا آپ نے پہچانا بھی ہے کہ میں کون ہوں؟ حضرت نے فرمایا: ”میں خوب پہچانتا ہوں مگر بھوکوں اور پیاسوں کی مدد کرنا ہم اہل بریت کا شعار ہے۔“ حسین اس واقعہ سے اتنا متاثر ہوا کہ گھوڑے سے نیچے اتر کر کہنے لگا کہ مزید تو ختم ہو چکا ہے آپ ہاتھ ڈر جائیے میں اپنے پورے لشکر سمیت آپ کی بیعت کرتا ہوں اور آپ کی خلافت کو تسلیم کرانے میں کوئی وقفہ اٹھانہ رکھوں گا اس پر آپ نے باندازِ تحقیر تسلیم فرمایا اور بغیر کچھ جواب دیئے آگے روانہ ہو گئے۔

اس دورِ انقلاب کے جنگی تقاضوں سے اس طرح دامنِ پہچانے کے باوجود اس سرچشمہ انقلاب یعنی واقعہ کربلا کی یاد کو برابر آپ نے تازہ رکھا۔ یہ زمانہ ایسا نہ تھا کہ عمومی مجالس کی بنا ہو سکتی اور عوام میں تقریروں کے ذریعہ سے اس کی اشاعت کی جاتی۔ اس لیے آپ نے اپنے شخصی تاثراتِ عم اور مسلسل اشکباری پر اکتفا کیا جو بالکل فطری حیثیت رکھتی تھی۔ یہ منہ و ممت مہموں سے زیادہ غیر محسوس ذریعہ تھا ان انقلابی اقدار کے تحفظ کا جو واقعہ کربلا میں مضمر تھے مگر آئینی طور پر کسی حکومت کے بس کی بات نہ تھی کہ وہ اس گریہ پر پابندی عائد کر سکتی۔ یوں مظالم کربلا کی رو میں کسی آنکھ سے آنسو نکلنے پر نوک نیزہ سے اذیت دی جاتی ہو تو وہ اور بات ہے مگر دورِ امن میں کسی انتہائی ظالم و جابر حکومت کے لیے بھی اس کا موقع نہ تھا کہ وہ ایک بیٹے کو جس کا باپ تین دن کا بھوکا پیاسا پس گردن سے ذبح کیا گیا ہو۔ اور جس کے مگر سے ایک دوپہر میں اٹھارہ جنازے نکل گئے ہوں اور جس کی ماں بہنیں اسیر بنا کر شہر بہ شہر اور دیار بہ دیار پھرائی گئی ہوں ان تاثرات کے اظہار سے روک سکے جو صرف رنج و دلالت کی شکل میں آنسو بن کر اس کی آنکھوں سے جاری ہوں۔ پھر بلاشبہ اس غیر معمولی مسلسل گریہ میں جو پچیس برس تک جاری رہا وہ عظیم تاثر تھی جسے چاہے تاریخ کی سطحی نگاہ اسبابِ انقلاب میں شمار نہ کرے مگر واقعیت کی دنیا میں اس کی اہمیت سے انکار نہیں کیا جاسکتا۔



اس مسلسل گریب کے واقعات کو تاریخوں میں پڑھنے کے بعد طبیعت انسانی کے فطری تقاضوں کی بنا پر ہر شخص ایسا تصور کر سکتا ہے کہ اس غمزوہ اور ہمہ تن گریب و آہ ہستی سے اس کے بعد یہ توقع کرنا غلط ہے کہ وہ علوم و معارف کی کوئی خدمت انجام دے سکے مگر نہیں۔ معراج انسانیت، تو اسی تضاد میں مضمر ہے کہ یہ مفرق حسرت و اندوہ ذات بھی اپنے اس ترفیض سے جو بحیثیت نائب حق و رہنمائے خلق اس کے ذمہ ہے۔ غافل نہیں ہوتی۔ بے شک یہ دور ایسا پر آشوب تھا کہ آپ کے گرد و پیش طالبان ہدایت کا مجمع نہیں ہو سکتا تھا۔ آپ کسی مجمع کو مخاطب بنا کر کوئی تقریر نہیں فرما سکتے تھے۔ نہ اپنے تلم کے ذریعہ لوگوں سے سلسلہ مخابرت جاری فرما سکتے تھے اس لیے اس دور کے تلامذوں کے ماتحت آپ نے منفرد طریقہ «دعا و مناجات» کا اختیار فرمایا۔ یہ بھی مثل «گریب» کے ایک لازم بظاہر غیر منعدی عمل تھا۔ جو کسی قانون کی زد میں نہیں آ سکتا تھا مگر ان دعاؤں کو بھی جو «صحیفہ مجادید» کی شکل میں محفوظ ہیں جب ہم دیکھتے ہیں تو بلا کسی شبانہ میالغہ و مجاز کے یہ حقیقت نمایاں نظر آتی ہے کہ وہی روح جو حضرت علی بن ابی طالب کے پنج ابلانہ والے خطبوں میں متحرک ہے وہی صحیفہ کاملہ کی ان دعاؤں میں بھی موجود ہے صرف یہ کہ وہاں جو جلیانہ گہراؤں اور خطیبانہ بہاؤ ہے اس کی قائم مقامی یہاں اس سوز و گداز نے کی ہے جس کا دعا و مناجات میں عمل ہے اور اس طرح اس کے سننے والوں میں دماغ کے ساتھ ساتھ دل بھی شدت سے متاثر ہوتا ہے جو غالباً دوسروں کی اصلاح کے لیے کچھ کم اہمیت نہیں رکھتا اور اسی ذیل میں اخلاق و فرائض کے تعلیمات بھی مضمر ہیں۔ جو درمہ اہل بیت کے مقاصد خصوصی کی حیثیت رکھتے ہیں۔

اس دور میں اس ذریعہ تبلیغ و تدریس کے سوا کوئی دوسرا ذریعہ ممکن نہ تھا اور امام زین العابدین نے اس ذریعہ کو اختیار کر کے ثابت کر دیا کہ یہ حضرات کسی سخت ماحول میں بھی اپنے فرائض اور اہم مقاصد کو ہرگز نظر انداز نہیں کرتے۔

## حضرت امام محمد باقر علیہ السلام

آپ کا دور بھی مثل اپنے پدر بزرگوار کے وہی عبوری حیثیت رکھتا تھا جس میں شہادت حضرت امام حسینؑ سے پیدا شدہ اثرات کی بنا پر نبی امیر کی سلطنت کو چھپو لے پہنچتے رہتے تھے مگر تقریباً ایک صدی کی سلطنت کا استحکام ان کو سنبھال لیتا تھا بلکہ فتوحات کے اعتبار سے سلطنت کے دائرہ کو عالم اسلام میں وسیع تر کرتا جاتا تھا۔

حضرت امام محمد باقرؑ خود واقعہ کر بلا میں موجود تھے اور گرفتاریت کا دور تھا یعنی تین چار برس کے درمیان عمر تھی مگر اس واقعہ کے اثرات اتنے شدید تھے کہ عام بشری حیثیت سے بھی کوئی بچہ ان تاثرات سے علیحدہ نہیں رہ سکتا تھا۔ چہ جائیکہ بیوقوف جو مہار فیض سے غیر معمولی اور اک لے کر آئے تھے وہ اس کم عمری میں جناب سکنیہ کے ساتھ ساتھ تقریباً قید و بند کی صعوبت میں بھی شریک تھے اس صورت میں انسانی و دینی جذبات کے ماتحت آپ کو نبی امیر کے خلاف جتنی بھی برہمی ہوتی ظاہر ہے چنانچہ آپ کے بھائی زید بن علی بن الحسین نے ایک وقت ایسا کیا کہ نبی امیر کے مقابلے میں تلوار اٹھائی اسی طرح سادات حسنی میں سے متعدد حضرات وقتاً فوقتاً نبی امیر کے خلاف کھڑے ہوئے رہے حالانکہ واقعہ کر بلا سے براہ راست جتنا تعلق حضرت امام محمد باقرؑ کو رہا تھا۔ آنا جناب زید کو بھی نہ تھا چہ جائیکہ حسنی سادات جو نسل و دوسری شاخ میں تھے۔ مگر یہ آپ کا دہی جذبات سے بلند ہونا تھا کہ آپ کی طرف سے کبھی کوئی اس قسم کی کوشش نہیں ہوئی اور آپ کبھی کسی ایسی تحریک سے وابستہ نہیں ہوئے بلکہ ضرورت پڑنے پر

۱۔ محمد نام، باقر لقب اور کنیت ابو جعفر، ولادت یکم ربیع الثانی ۵

وفات ۱۵ ذی الحج ۱۱۲ھ، محل دفن جنت البقیع۔

اپنے دور کی حکومت کو مفادِ اسلامی کے تحفظ کے لیے اسی طرح مشورے دیئے جس طرح آپ کے جدِ امجد حضرت علی بن ابی طالبؑ اپنے دور کی حکومتوں کو دیتے رہے تھے۔ چنانچہ رومی سکوت کے بجائے اسلامی سکھ آپ ہی کے مشورہ سے رائج ہوا جس کی وجہ سے مسلمان اپنے معاشیات میں دوسروں کے دست نگر نہیں رہے۔

یا وجودیکہ زمانہ آپ کو والدِ بزرگوار حضرت امام زین العابدینؑ کے زمانہ سے بہتر ملا۔ یعنی اس وقت مسلمانوں کا خوف و وحشت اہل بیت کے ساتھ وابستگی میں کچھ کم ہو گیا تھا اور ان میں علوم اہل بیت سے گرویدگی بڑے ذوق و شوق کے ساتھ پیدا ہو گئی تھی کوئی دوسرا ہوتا تو اس علمی مرجعیت کو سیاسی مقاصد کے حصول کا ذریعہ بنالیتا مگر ایسا نہیں ہوا اور حضرت امام باقرؑ مسلمانوں کے درمیان ایک طرح کی مرجعیت عام حاصل ہونے کے باوجود سیاست سے کنارہ کشی میں اپنے والدِ بزرگوار کے قدم بہ قدم ہی رہے۔

بے شک زمانہ کی سازگاری سے آپ نے واقعہ کربلا کے تذکروں کی اشاعت میں فائدہ اٹھایا۔ اب واقعہ کربلا پر اشعار نظم کئے جاتے لگے اور پڑھے جانے لگے امام زین العابدینؑ کا گریہ آپ کی ذات تک محدود تھا اور اب دوسروں کو ترغیب و تحریص بھی کی جانے لگی۔ اس کے علاوہ نثر علوم آلِ محمدؑ کے فریضہ کو کھل کر انجام دیا گیا۔ اور دنیا کے دل پر علمی جلالت کا ستکہ بٹھا دیا گیا۔ یہاں تک کہ مخالفین بھی آپ کو باقرِ علوم، ماننے پر مجبور ہوئے جس کا مفہوم ہی ہے علوم کے اسرار و رموز کے ظاہر کرنے والے۔ اس طرح ثابت کر دیا کہ آپ اپنے کردار میں انہی علی بن ابی طالبؑ کے صحیح جانشین ہیں۔ جنہوں نے پچیس برس تک سلطنتِ اسلامیہ کے بارے میں اپنے حق کے ساتھ سے جانے پر صبر کرتے ہوئے صرف علوم و معارفِ اسلامیہ کے تحفظ کا کام انجام دیا۔ وہی ورثہ تھا جو سینہ بسینہ حضرت محمد باقرؑ تک پہنچا تھا۔ اتنا دور زمانہ نے اس میں کہنگی پیدا کی تھی اور نہ اس رنگ کو مدھم بنایا تھا۔ نہ تسلسلِ مظالم کے اثر سے انتقامی جذبات کے غلبہ نے ان کو بنیادی مقاصدِ حیات سے غافل کیا۔



## امام جعفر صادق علیہ السلام

آپ کا دور انقلابی دور تھا۔ وہ بیچ بنی امیہ سے نفرت کے جو حضرت امام حسین کی شہادت نے دل و دماغ کی زمین میں بوردیئے تھے اب پورے طور پر بار آور ہو رہے تھے اموی تخت سلطنت کو زلزلہ تھا اور اموی طاقت روز بروز کمزور ہو رہی تھی اس دور میں بار بار ایسے مواقع آتے تھے جن میں کوئی جذباتی آدمی ہوتا تو فوراً ہوا کے رخ پر پہلا جاتا اور انقلاب کے وقتی فوائد سے منتفع ہونے کے لیے خود بھی انقلابی جماعت کے ساتھ منسلک ہو جاتا۔ پھر جب کہ اسی تریل میں ایسے اسباب بھی وقتاً فوقتاً پیدا ہوتے تھے۔ جو بنی امیہ کے خلاف اس کے جذبات کو مشتعل کرنے والے ہوں۔

زید بن علی بن حسین حضرت امام جعفر صادق کے چچا تھے خود بھی علم و ورع و اتقان میں ایک بلند شخصیت کے حامل تھے یہ بنی امیہ کے خلاف کھڑے ہوتے ہیں اور وہ بھی حضرت امام حسین کے خون کا بدلہ لینے کے اعلان کے ساتھ۔ یہ کیا ایسا موقع نہ تھا کہ حضرت امام جعفر صادق بھی چچا کے ساتھ اس مہم میں شریک ہو جائیں۔ پھر اس کے بعد زید کا شہید کیا جانا اور ان پر وہ ظلم کہ دفن کے بعد لاش کو قبر سے نکالا گیا اور سر کو قلم کرنے کے بعد جد بے سر کو ایک عرصہ تک سولی پر چڑھائے رکھا تھا پھر آگ میں جلا دیا گیا۔ اس کے اثرات عام انسانی طبیعت میں کیا ہیجان پیدا کر سکتے ہیں۔ ۹!

اور پھر عباسیوں کے ہاتھ سے انقلاب کی کامیابی اور سلطنت بنی امیہ کی اینٹ سے اینٹ بیچ جانا۔

۹ جعفر نام، لقب صادق اور کنیت ابو عبد اللہ۔ ولادت ۱۰ ربیع الاول ۸۳ھ  
وفات ۱۵ شوال ۱۴۸ھ۔ محل وفات جنت البقیع۔ مدینہ منورہ



اس تمام دور انقلاب میں ہر دن نئے نئے محرکات اور گونا گوں نفسانی مہیجات ہیں جو ایک انسان کو متحرک بنانے کے لیے کافی ہیں خصوصاً اس لیے کہ بنی عباس کو اقتدار کی کرسی پر بٹھانے والا ابوسلمہ خلال اولادِ قاطمہ ترہرا کی محبت کے ساتھ اتنا مشہور تھا کہ برابر اقتدار آنے کے لیے امام جعفر صادق کے پاس تحریریں عرضداشت بھیجی مگر آپ نے اس سے نہ صرف یہ کہ بے اعتنائی برتی بلکہ اس کا تذکرہ اس شمع کی لڑکے سپرد کر دیا جو اس وقت روشن تھی۔ اور قاصد سے فرمایا کہ اس تحریر کا بس یہی جواب ہے اور پھر اس پورے طویل دور انقلاب میں ایک دن ایسا نہیں آتا جو حضرت امام جعفر صادق میں کوئی حرکت پیدا کر سکا ہو۔ سوا علم اہل بیت کے تحفظ و اشاعت کی اس مہم کے جس کی کھل کر ابتداء آپ کے والد ماجد نے کر دی تھی اور اب اسی کو اپنی نسبت طویل عمر اور اس وقت کے انقلابی حالات کے وقفہ سے فائدہ اٹھا کر پورے طور سے فروغ دینے کا موقع حضرت امام جعفر صادق کو ملا۔ جس کے نتیجے میں مذہب اہل بیت عوام میں "ملت جعفری" کے نام سے یاد کیا جانے لگا۔

یہ کیا تھا؟ یہ وہی جذبات سے بلند ہونے کا قطعی مشاہدہ ہے جسے "معراجِ انسانیت" کی حیثیت سے ہم ان کے تمام پیش روؤں میں دیکھتے رہے ہیں۔ بنی عباس کے تحت سلطنت پر بیٹھنے کے بعد کچھ دن تو اولادِ رسولؐ کو سکون رہا مگر منصور و انقی کے تحت سلطنت پر بیٹھتے ہی پھر قضا مکہ، سوگئی اور چوہکہ یقین تھا کہ بنی امیہ کو جو ہم نے شکست دی ہے وہ اولادِ قاطمہ کے ساتھ ہمدردی ہی سے فائدہ اٹھا کر۔ اس لیے یہ اندیشہ تھا کہ نہ جانے کب عوام کی آنکھیں کھل جائیں۔ اور وہ اسی طرح بھک جائیں۔ خصوصاً اس لیے کہ بنی امیہ کے زوال کے آثار واضح ہونے کے بعد حبیب بنی ہاشم نے مدینہ میں جمع ہو کر ایک مجلس مشاورت منعقد کی کہ انقلاب کی تکمیل کے بعد تحت سلطنت کس کے سپرد کیا جائے تو سب نے حین ثقی فرزند امام حسنؑ کے پوتے محمد بن عبد اللہ کو اس منصب کا اہل قرار دیا تھا اور سب نے ان کے ہاتھ پر بیعت کی تھی۔ اس جلسہ میں منصور بھی موجود تھا اور اس نے بھی محمد کے ہاتھ پر بیعت

کی تھی اس کے بعد سیاسی ترکیبوں سے اس کا رروائی کو نسیا گیا کہ نبی عباس تخت خلافت پر قابض ہو گئے اس لیے بہت بڑا کاٹنا جو منصور کے دل اور آنکھ میں کھٹک رہا تھا وہ محمد بن عبداللہ کا وجود تھا اس کا نتیجہ یہ تھا کہ برسرِ اقتدار آنے کے بعد خصوصیت سے اولادِ امام حسن کے خلاف ظلم و تشدد شروع کر دیا گیا۔

عبداللہ بن الحسن جو عبداللہ المحض کے نام سے مشہور تھے۔ امام زین العابدین کے چھٹے یعنی فاطمہ بنت الحسین کے صاحبزادے تھے اور محمدان کے بیٹے جو اپنے ورع و تقویٰ کی بنا پر نفسِ زکیہ کے نام سے مشہور تھے جناب فاطمہ بنت الحسین کے پوتے تھے۔

منصور نے تمام ساداتِ حسنی کو قید کر دیا اور خصوصیت سے عبداللہ المحض کو پہلے سال کے عالم میں اتنے سخت شدائد و مظالم کے ساتھ قید تنہائی میں مجبوس کیا کہ الحقیقۃ الامان۔

ظاہر ہے کہ حضرت امام جعفر صادقؑ قلبی طور پر ان حضرات سے غیر متعلق نہ تھے چنانچہ یہ واقع ہے کہ جس دن اولادِ حسن کو زنجیروں سے باندھ کر گردن میں طوق اور پیروں میں بیڑیاں پہنا کر بے کجاہہ اونٹوں پر سوار کر کے مدینہ سے نکالا گیا۔ اور یہ قافلہ اس حال میں مدینہ کی گلیوں سے گزرا تو امام جعفر صادقؑ اس منظر کو دیکھ کر تباہ ضبط نہ لاسکے اور چھین مار مار کر روتے لگے اور اس کے بعد ۲۰ دن تک شدت سے بیمار رہے۔ عبداللہ کے دونوں بیٹے محمد اور ابراہیم کچھ دن پہاڑوں کی گھاٹیوں میں چھپے رہے پھر تنگ آمد بجنگ آمد کے مصداق ایک جماعت کو اپنے ہمراہ لے کر مقابلہ پر آمادہ ہوئے اس موقع پر یہ واقعہ یاد رکھنے کا ہے کہ رائے عامہ محمد کے ساتھ اس حد تک محسوس ہو رہی تھی کہ امام ابوحنیفہ اور مالک نے نفسِ زکیہ کی حمایت و نصرت کے لیے فتویٰ دیا۔ مگر حضرت امام جعفر صادقؑ اپنی خدا داد بصیرت کی بنا پر باوجود تمام جذباتی تقاضوں کے اس مہم سے علیحدہ رہے۔ اور آپ نے اپنے دامن کو اس کشمکش سے بالکل ہی بچائے رکھا۔ آپ جانتے تھے کہ یہ

مہم وقتی حالات کی بنا پر اضطراری فعل کے طور پر شروع کی گئی ہے جس کے پس پشت کوئی بلند مقصد نہیں ہے نہ اس سے کوئی نتیجہ نکلتے والا ہے لیکن میں نے اگر اس کا کسی طرح بھی ساتھ دیا تو اس تعبیری خدمت کا بھی جو میں معارفِ آل رسول کی اشاعت کے طور پر انجام دے رہا ہوں دروازہ مسدود ہو جائے گا۔

یہ بے پناہ ضبط و صبر وہی ہے جو ان کے آباؤ اجداد میں نظر آتا رہا تھا اور وہ عام انسانوں کے بس کی بات نہیں ہے۔

## امام موسیٰ کاظم علیہ السلام

آپ کے زمانہ میں سیاست کا سنجہ پھر سخت ہو گیا۔ اب نہ تعلیم و تدریس کی وہ آزاد رہی نہ تبلیغ و اشاعت کے مواقع باقی رہ گئے حکومت وقت برابر آپ سے برسر پرغاش رہی یہاں تک کہ آخر عمر کے کئی سال تمام اذکمال قید خانہ میں گزر گئے مگر آپ کی بلند سیرت کی روشنی اتنی تیز تھی کہ قید خانہ کی اونچی اور سنگین دیواریں اس کے لیے ایک تازک و باریک پردہ سے زیادہ نہ تھیں جس کے اندر سے اس کی شعاعیں چھین چھین کر باہر نکلتی رہیں۔ یہاں تک کہ چرہ صدیاں پار کر کے ہم تک بھی پہنچ سکی ہیں۔ چنانچہ اسی سیرت کی بلندی کا نتیجہ یہ تھا کہ حکومت وقت کے مقرر کردہ قید خانوں کے انصر آپ کی نیکی کاری کے سامنے ہتھیار ڈال دیتے تھے اور آپ کے ساتھ سختی کرنے سے معذور رہتے تھے جس کے نتیجے میں بار بار نگرانوں کے بدلنے کی ضرورت ہوتی تھی۔ چنانچہ پہلے آپ کو بصرہ میں عیسیٰ بن جعفر بن منصور کی نگرانی میں رکھا گیا اس ہدایت کے ساتھ کہ ان کو قید تنہائی میں رکھو اور کچھ دن کے بعد حکم دیا کہ انہیں قتل کر دو۔ وہ خلیفہ وقت کا چچا زاد بھائی تھا مگر اس کے دل پر امام موسیٰ کاظم کے حسن کردار کا اثر پڑ گیا تھا۔ اس نے لکھا کہ میں نے ان کے حالات کی خوب جانچ کی ہے وہ تو ہمیشہ دن کو روزہ رکھتے ہیں اور شب و روز عبادت میں مصروف رہتے ہیں تنہائی کے عالم میں بھی ہم میں سے کسی کے لیے کبھی بددعا نہیں کرتے بلکہ اللہ کا شکر ادا کرتے ہیں کہ تو نے مجھے اپنی عبادت کے لیے یہ تنہائی کی جگہ عطا فرمائی۔ ایسے خدا ترس اور عبادت گزار کی جان

۱۔ موسیٰ نام کنیت ابو الحسن اور لقب کاظم۔ ولادت ۷ صفر ۱۲۸ھ۔

ذمات ۲۵ رجب ۱۸۲ھ بمقام بغداد۔ مزار مبارک بمقام کاظمین (عراق)



لینا میرے بس کی بات نہیں ہے۔

جب اس نے انکار کیا تو آپ کو بصرہ سے بٹوا کر بغداد میں فضل بن ربیع کے سپرد کیا گیا۔ مگر فضل پر بھی آپ کے کردار کے مشاہدہ کا خاص اثر پڑا۔ آخر فضل بن ربیع کو بھی اس صورت سے بے طرف کیا گیا۔ عیسیٰ برکی کو براہ راست نجران بنا دیا گیا اور اس سے بھی پھر غیر مطمئن ہو کر سندھ بن شاہک کو مقرر کیا گیا۔ یہ ایسا قسی القلب اور تنگ تنھا کہ اس نے زہر و غاد بیکر امام کی زندگی کا خاتمہ کیا۔

زندگی میں قید خانہ میں محبوس رکھے گئے اور پھر قبر کے اندر مدفون ہو گئے مگر ان کے اوصاف و کمالات، زہد و تقویٰ اور عبادت و ریاضت ہی نہیں بلکہ ان کے زبان و قلم سے نکلے ہوئے بہت سے ارشادات و تعلیمات اور شریعت نبوی کے احکام اب تک کتابوں کے صفحات پر موجود ہیں جو تیار سے ہیں کہ وہ اسی سلسلہ کی ایک فرد تھے جس میں سے ہر ایک اپنے دور کے حالات کے مطابق کاروانِ بشر کو منزلِ کمالِ انسانیت تک پہنچانے کے لیے رہنمائی کا فرض انجام دیتا رہا۔ اور اپنے کردار کی رفعت سے ”معراجِ انسانیت“ کی نشان دہی کرتا رہا۔

## امام رضا علیہ السلام

آپ کو جس خاص صورت حال سے دوچار ہونا پڑا وہ آپ کے زمانہ کے عباسی خلیفہ مامون کا قبول دلی عہدی کے لیے آپ کو مجبور کرنا تھا بالکل اسی طرح جیسے آپ کے مورث اعلیٰ حضرت امیر المومنین علی مرتضیٰ کے سامنے چوتھے نمبر پر حکومت پیش کی گئی تھا ہرچہ کہ یہ وہ امامت نہ تھی جو منجانب اللہ آپ کو حاصل تھی اسے دنیا نے تسلیم نہیں کیا تھا بلکہ وہی اپنے نقطہ نظر والی جمہوری خلافت تھی جس کی پیشکش آپ کے سامنے کی گئی تھی اور اسی لیے آپ نے اس سے شدید انکار فرمایا مگر جب لوگوں کا اصرار قائم حجت کے قریب پہنچ گیا تو چونکہ ایک داعی حق کو بس عنوان سے سہی ایک موقع اگر خلق خدا کی اصلاح کامل جائے چاہے وہ کسی لباس میں ہو، اسے نظر انداز نہیں کرنا چاہیے۔

اب آپ نے ان کے اصرار کو قبول فرمایا۔ اسی طرح اب امام رضا کے سامنے مامون اقتدار کی پیشکش کر رہا تھا۔ مورخین متفق ہیں کہ آپ نے انکار فرمایا۔ کثرت سے گفتگو میں ہوئیں اور مامون نے بار بار اصرار کیا اور آپ ہر مرتبہ انکار فرماتے تھے۔ اور آپ کا ارشاد تھا کہ میں اللہ کی بندگی ہی کو بس اپنے لیے باعث فخر سمجھتا ہوں اور اقتدار دنیا سے کنارہ کشی ہی کر کے بارگاہ الہی میں بلندی کی امید رکھتا ہوں اور جب وہ اصرار کرتا تھا تو آپ کہتے تھے: **اللَّهُمَّ لَا عَهْدَ لَنَا بِعَهْدِكَ وَلَا وَلاَئَ قَوْمِ الْاِثْمِ مِنْ قَبْلِكَ قَوْمِ قَبِيحِ الْاِقَامَةِ دِينِكَ دَاخِيًا وَسُنِّيَةً نَبِيِّكَ نِعْمَ الْمَوْلَى وَ نِعْمَ النَّصِيرُ۔**

۱۔ علی نام، رضا لقب اور ابراہیم کنیت، ولادت ۱۴۸ قمری  
وفات: ۱۷۱ قمری، مزار مبارک مشہد مقدس۔ خراسان ملک ایران۔

”پروردگار اہل عہدہ تو وہی عہدہ ہے جو تیری طرف سے ہے اور حکومت وہی حکومت ہے جو تیری جانب سے ہے ہاں مجھے توفیق عطا فرما کہ تیرے دین کے شعائر کو قائم کروں اور تیرے رسول کی سنت کو زندہ کروں۔ تو بہترین مالک اور بہترین مددگار ہے۔“

اس میں ایک طرف صحیح اسلامی نظریہ حکومت کی تبلیغ ہو رہی تھی جس سے آپ کے انکار کا پس منظر واضح طور پر نمایاں ہو رہا تھا اور دوسری طرف اقامتِ دین اور اجیائے سنت کے لیے اپنے جذبہ بے قرار کا مظاہرہ تھا جو بعد از اصرار بسیار ولی عہد کی قبول کرنے کے پس منظر کی ترجمانی کر رہا ہے۔

پھر آپ نے جب ولی عہدی قبول کی تو یہ شرط کر لی کہ میں حکام کے منزل و نصب کا ذمہ دار نہ ہوں گا نہ امور سلطنت میں کوئی دخل دوں گا۔ ہاں جس معاملہ میں مشورہ لیا جائے گا کتابِ خدا و سنتِ رسول کے مطابق مشورہ دے دیا کروں گا یہ وہ کام تھا جو آپ کے جدِ بزرگوار حضرت علی بن ابی طالبؓ خلفائے ثلاثہ کے دور میں بغیر کسی عہدہ و منصب کے انجام دیتے تھے اب وہی حضرت امام علی بن موسیٰ الرضاؑ ولی عہد کی کے نام کے بعد انجام دیں گے۔

معلوم ہوتا ہے کہ شخصیت ایک ہی ہے صرف زمانہ کا فرق ہے اور سامنے کی حکومت کے رویہ کا فرق ہے کہ پہلے دور والوں نے کسی عہدہ کی پیشکش جناب امیر کے لیے اپنے سیاسی مفاد کے خلاف سمجھی اور اب عہدہ کی پیشکش اپنے سیاسی مصالح کے لیے مناسب سمجھی جا رہی ہے معلوم ہوتا ہے کہ جو اختلاف ہے وہ سلطنت و وقت کے رویہ میں ہے مگر دہنائے دین کے موقف میں کوئی فرق نہیں ہے اقبال کے لفظوں میں کہہ لیجئے کہ :

حقیقتِ ابدی ہے مقامِ شیری

بدلتے رہتے ہیں اندازِ کوئی و شامی

پھر ولی عہدی کے بعد آپ نے اپنی سیرت بھی وہی رکھی جو شہنشاہِ اسلام مانے جانے کے بعد حضرت علی بن ابی طالبؓ کی سیرت رہی۔ آپ نے اپنے دولت سرا

میں قیمتی قالین بچھوانا پسند نہیں کئے۔ بلکہ جاڑے میں یالوں کا مکمل اور گرمی میں چٹائی کا فرش ہوا کرتا تھا کھانا سامنے لایا جاتا تھا تو دربان، سائیس اور تمام غلاموں کو بلا کر اپنے ساتھ کھانے میں شریک فرماتے تھے۔

پھر اسی عباسی سلطنت کے ماحول کو پیش نظر رکھ کر جہاں صرف قرابت رسول کی بنا پر اپنے کو خلقِ خدا پر حکمرانی کا حقدار بنایا جاتا تھا اور کبھی اپنے اعمال و افعال پر نظر نہ کی جاتی تھی آپ اپنے اوپر رکھ کر برابر اس کا اعلان فرماتے تھے کہ قرابت رسولؐ کوئی چیز نہیں ہے جب تک کردار انسان کا ویسا نہ ہو جو خدا کے نزدیک معیارِ بزرگی ہے چنانچہ جب ایک شخص نے حضرت سے کہا کہ: خدا کی قسم آیا و اجداد کے اعتبار سے کوئی شخص آپ سے افضل نہیں۔ حضرت نے فرمایا: میرے آیا و اجداد کو جو شرف حاصل ہوا وہ بھی صرف تقویٰ اور اطاعتِ خدا سے ایک دوسرے موقع پر ایک شخص نے کہا کہ "واللہ آپ بہترین خلق ہیں۔" حضرت نے فرمایا، اے شخص بے سمجھے قسم نہ کہ جس کا تقویٰ مجھ سے زیادہ ہو وہ مجھ سے افضل ہے۔"

ایراہم بن عباس کا بیان ہے کہ حضرت فرماتے ہیں: میرے تمام نوٹدی غلام آزاد ہو جائیں اگر اس کے سوا کچھ اور ہو کہ میں اپنے کو محض رسول اللہؐ سے قرابت کی وجہ سے اس سیاہ رنگِ غلام سے بھی افضل نہیں جانتا (اشارہ فرمایا اپنے ایک غلام کی جانب) ہاں جیبِ عمل خیر بجالاؤں تو اللہ کے نزدیک اس سے افضل ہو گا۔

بیحقیقت میں تقریباً ایک صدی کی پیدا کی ہوئی عباسی سلطنت کی ذہنیت کے خلاف اسلامی نظریہ کا اعلان تھا اور وہ اب اس حدیث سے بڑا اہم ہو گیا تھا کہ وہ اب اسی سلطنت کے ایک رکن کی طرف سے ہو رہا تھا۔

معلوم ہوتا ہے کہ یہ وہ ہیں جن پر ماحول کا اثر نہیں پڑتا بلکہ وہ ہر ماحول میں کسی نہ کسی طرح اپنے فرض کو انجام دیتے رہتے ہیں جو انسانیت کی عملی معراج ہے۔



## امام محمد تقی علیہ السلام

آپ پانچویں برس میں تھے جب آپ کے والد بزرگوار امام رضا سلطنت عباسیہ کے ولی عہد ہو گئے اس کے معنی یہ ہیں کہ سن تمیز پر پہنچنے کے بعد ہی آپ نے آنکھ کھول کر وہ ماحول دیکھا جس میں اگر چاہا جاتا تو عیش و آرام میں کوئی کمی نہ رہتی مال و دولت قدموں سے لگا ہوا تھا اور تزک و احتشام آنکھوں کے سامنے تھا پھر باپ سے جدائی بھی تھی کیونکہ امام رضا خراسان میں تھے اور متعلقین تمام مدینہ منورہ میں تھے۔ اور پھر آپ کو اٹھواں ہی برس تھا کہ امام رضا نے دنیا ہی سے مفارقت فرمائی۔

یہ وہ منزل ہے کہ جہاں ہمارے تاریخی کارخانہ تحلیل و توجیہ کی تمام دور بینیوں بیکار ہو جاتی ہیں۔ کسی تیموری مکتب اور درساگاہ میں تو تو ان کے آبا و اجداد کبھی گئے نہ یہ جاتے نظر آتے ہیں۔ ہاں ایک معصوم کے لیے معصوم بزرگوں کی تعلیم و تربیت ناقابل انکاس ہے مگر یہاں معصوم باپ سے چار پانچ برس کی عمر میں جدائی ہو گئی۔ ایک توارث صفات رہ جاتا ہے مگر ہر ایک جانتا ہے کہ اس سے صلاحیت کا حصول ہوتا ہے۔ فعلیت کے لیے پھر اسباب ظاہری کی ضرورت ہے۔ مگر یہ تاریخی واقعہ ہے کہ امام محمد تقی نے بچپن کی جتنی منزلیں اس کے بعد طے کیں وہ ابھی شباب کی سرحد تک بھی نہ تھیں کہ آپ کی سیرت بلند کی مثالیں اور علمی کمال کی تجلیاں دنیا کی آنکھوں کے سامنے آگئیں۔ یہاں تک کہ امام رضا کی وفات کے بعد ہی شاہی دربار میں اکابر علمائے وقت سے مباحثہ ہوا تو سب کو آپ کی عظمت کے سامنے سر تسلیم خم کرنا پڑا۔

لے محمد نام، اتھی اور جواؤ لقب اور ابو جعفر کنیت۔ ولادت ۱۰ رجب ۱۹۵ھ  
وفات ۲۹ رجب ۲۲۰ھ بمقام بغداد۔ مزار مبارک بمقام کاظمین (عراق)

اب یہ واقعہ کوئی صرف اعتقادی چیز بھی نہیں ہے بلکہ مسلم الشہرت طور پر تاریخ کا ایک جز ہے یہاں تک کہ اس مناظرہ کے بعد اسی محفل میں مامون نے اپنی لڑکی ام الفضل کو آپ کے حوالہ عقد میں دیا۔

یہ سیاست مملکت کا ایک نئی قسم کا سنہرا جال تھا جس میں امام محمد تقیؑ کی کسی کو دیکھتے ہوئے خلیفہ وقت کو کامیابی کی پوری توقع ہو سکتی تھی۔

جیسا کہ میں نے اپنے رسالہ "نوبین امام" (شائع کردہ امامیہ سن) میں لکھا ہے۔  
 "بنی امیہ کے بادشاہوں کو آل رسولؐ کی ذات سے آتنا اختلاف نہ تھا جتنا ان کے صفات سے۔ وہ ہمیشہ اس کے درپے رہتے تھے کہ بلندئیں اخلاق اور معراج انسانیت کا وہ مرکز جو مدینہ میں قائم ہے اور جو سلطنت کے مادی اقتدار کے مقابلہ میں ایک مثالی روحانیت کا مرکز بنا ہوا ہے یہ کسی طرح ٹوٹ جائے اسی کے لیے وہ گھبرا گھبرا کر مختلف تدبیریں کرتے تھے۔ امام حسینؑ سے بیعت طلب کرنا اسی کی ایک شکل تھی۔ اور پھر امام رضاؑ کو ولی عہد بنانا اسی کا دوسرا طریقہ۔

فقط ظاہری شکل میں ایک کا انداز معاندانہ اور دوسرے کا طریقہ ارادت مندی کے روپ میں تھا مگر اصل حقیقت دونوں باتوں کی ایک تھی۔ جس طرح امام حسینؑ نے بیعت نہ کی تو وہ شہید کر ڈالے گئے اسی طرح امام رضاؑ کو ولی عہد ہونے کے باوجود حکومت کے مادی مقاصد کے ساتھ تہ چل سکے تو آپ کی شمع حیات کو زہر کے ذریعہ سے ہمیشہ کے لیے خاموش کر دیا گیا۔

اب مامون کے نقطہ نظر سے یہ موقع انتہائی قیمتی تھا کہ امام رضاؑ کا جانشین آٹھ نو برس کا ایک بچہ ہے جو تین چار برس پہلے ہی باپ سے پھڑایا جا چکا تھا حکومت وقت کی سیاسی سوجھ بوجھ کہہ رہی تھی کہ اس بچے کو اپنے طریقہ پر لانا نہایت آسان ہے اور اس کے بعد وہ مرکز جو حکومت وقت کے خلاف ساکن اور خاموش مگر انتہائی خطرناک، قائم ہے ہمیشہ کے لیے ختم ہو جائے گا۔

مامون امام رضاؑ کی ولی عہدی کی مہم میں اپنی ناکامی کو مایوسی کا سبب تصور نہیں

کرتا تھا اس لئے کہ امام رضا کی زندگی ایک اصول پر قائم رہ چکا تھی اس میں تبدیلی  
 نہیں ہوتی تو یہ ضروری نہیں کہ امام محمد تقیؑ آٹھ برس کے سن میں خاندان شہنشاہی کا جز  
 بنا لیے جائیں تو وہ بھی بالکل اپنے بزرگوں کے اصول زندگی پر برقرار رہیں۔  
 سو ان لوگوں کے جو ان مخصوص افراد کے خدا داد کمالات کو جانتے تھے اس وقت  
 کا ہر شخص یقیناً مامون کا ہم خیال ہو گا۔ مگر حضرت امام محمد تقیؑ نے اپنے کردار سے ثابت  
 کر دیا کہ جو ہمتیاں عام جذبات کی سطح سے بالاتر ہیں اور یہ بھی اسی قدر ترقی سائیں  
 ڈھلے ہوئے ہیں جن کے افراد ہمیشہ معراج انسانی کی نشاندہی کرتے آئے ہیں آپ نے  
 شادی کے بعد محل شاہی میں قیام سے انکار فرمایا اور بغداد میں جب تک قیام رہا آپ  
 ایک علیحدہ مکان کرایہ پر لے کر اس میں قیام پذیر ہوئے اور پھر ایک سال کے بعد ہی  
 مامون سے حجاز واپس جانے کی اجازت لے لی۔ اور مع ام الفضل کے مدینہ تشریف لے  
 گئے اور اس کے بعد حضرت کا کاشانہ گھر کی ملکہ کے ذبیوی شاہزادی ہونے کے باوجود  
 بیت الشرف امامت ہی رہا۔ قصر دنیانہ بن سکا۔ ڈیڑھ ٹھہری کا وہی انداز رہا جو اس کے  
 پہلے تھا۔ نہ پہرے دار اور نہ کوئی خاص روک ٹوک۔ نہ تزک نہ احتشام۔ نہ اوقات  
 ملاقات کی حد بندی۔ نہ ملاقاتیوں کے ساتھ برتاؤ میں کوئی فرق۔ زیادہ تر نشست مسجد  
 نبوی میں رہتی تھی جہاں مسلمان حضرت کے وعظ و نصیحت سے فائدہ اٹھاتے تھے۔  
 راویان حدیث احادیث دریافت کرتے تھے۔ طلاب علم مسائل پڑھتے تھے اور علمی  
 مشکلات کو حل کرتے تھے۔ چنانچہ شاہی سیاست کی شکست کا نتیجہ یہ تھا کہ آخر آپ کا  
 بھی زہر سے اسی طرح خاتمہ کیا گیا جس طرح آپ کے بزرگوں کا اس سے پہلے کیا جاتا  
 رہا تھا۔



## امام علی نقی علیہ السلام

آپ کی زندگی میں بھی وہی خصوصیتیں موجود ہیں جو آپ کے آباؤ اجداد میں تھیں۔ آپ کو متوکل نے مدینہ سے بلا کر سامراء میں نظر بند کیا اور متعدد اشخاص کی نگرانی آپ پر قائم کی۔ مگر آپ کے اخلاق جمیدہ نے ہر ایک کو متاثر کیا۔ آپ کی خاموش زندگی صحیح اسلامی سیرت کی عملی مثال تھی اور ہمیشہ اس مشن کی جو تبلیغ دین و شریعت کا تھا حفاظت کرتے رہے۔

یہی موقوفوں پر جب جذباتی انسان یا تو مرعوب ہو کر دوسرے کا ہم رنگ ہو جائے یا مشتعل ہو کر مرتے مارنے پر تیار ہو جائے یہ ضابطہ نفس معراج انسانیت کا نمونہ تھا کہ نہ اپنے جاوہ عمل کو چھوڑا جاتا تھا اور نہ تصادم کی صورت پیدا کی جاتی تھی۔

متوکل کا دربار جہاں شراب کا در و در چل رہا تھا۔ اس میں امام کی طلبی اور جام شراب کا پیش کیا جانا اور آپ کے انکار پر یہ فرمائش کہ کچھ اشعار ہی سائے اور آپ کا اس موقع سے وعظ کے لیے گنجائش نکالنا اور بے اعتباری دنیا اور محاسن نفس کی دعوت پر مشتمل وہ اشعار پڑھنا جنہوں نے اس محفل عیش کو مجلس وعظ میں تبدیل کر کے وہ اثر پیدا کیا کہ حاضرین زار و قطار رونے لگے اور بادشاہ بھی چھینس مار مار کر گریہ کرنے لگا۔ یہ ابھی حضرت زین العابدین کے وارث کا کام ہو سکتا تھا جنہوں نے دربار ابن زیاد و یزید میں اظہار حقائق کے کسی موقع کو کبھی نظر انداز نہیں کیا۔

قید کے زمانہ میں آپ جہاں بھی رہے آپ کے مصلیٰ کے سامنے ایک قبر کھدی

۷۶ علی نام - نقی لقب اور کنیت ابوالمحن ہے۔ ولادت ۵ رجب ۲۱۴ھ

وفات ۳ رجب ۲۵۴ھ بمقام سامراء اور مزار مطہر بھی اسی شہر سامراء میں ہے (عراق)



ہوئی تیار رہتی تھی۔ یہ ظالم طاقت کو اس کے باطل مطالبہ اطاعت کا ایک خاموش اور  
 عملی جواب تھا یعنی زیادہ سے زیادہ تمہارے ہاتھ میں جو ہے وہ جان کالے لینا مگر جو  
 موت کے لیے آنا تیار ہو وہ ظالم حکومت سے ڈر کر باطل کے سامنے سر کیوں تم  
 کرنے لگا۔

پھر بھی مثل اپنے بزرگوں کے حکومت کے خلاف کسی سازش وغیرہ سے آپ  
 کا دامن ایسا بری رہا کہ باوجود دارالسلطنت کے اندر منتقل قیام اور حکومت کے  
 سخت ترین جاسوسی نظام کے آپ کے خلاف کوئی الزام کبھی عائد نہیں کیا گیا سکا  
 حالانکہ عباسی سلطنت اب کمزور ہو چکی تھی۔ اور وہ دم توڑنے کے قریب تھی مگر  
 آل محمدؑ تے ان حکومتوں کو جہتہ اپنی موت مرنے کے لیے چھوڑا۔ ان کے خلاف کبھی  
 کسی اقدام کی ضرورت محسوس نہیں فرمائی۔

## امام حسن عسکری علیہ السلام

آپ کے دور حیات کا اکثر حصہ عباسی دارالسلطنت سامرا میں نظر بندی یا قید کی حالت میں گزرا مگر اس حالت میں آپ کی بلند کرداری اور سیرت بلند کے مظاہرات سے جو اثر پڑا اس کا تجربہ مولانا سید ابن حسن صاحب جارجی نے بہت اچھے الفاظ میں کیا ہے۔

ہزاروں رومی اور ترکی غلام جو آہستہ آہستہ دربار خلافت میں رسوخ پارہے تھے اور اپنی ان رشتہ دار عورتوں کی مدد سے جو بادشاہ کے حرم میں داخل تھیں اعلیٰ عہدوں اور منصبوں پر فائز ہوتے جا رہے تھے خلیفہ کی اخلاقی کمزوریوں کو دیکھ کر بالکل اسلام سے بیگانہ اور دین سے متنفر ہو جاتے مگر ان ائمہ دین نے جو خلیفہ کی بدکرداریوں کے مقابلہ میں ایک اعلیٰ درجہ کی سیرت پیش کرتے تھے اسلام کا جہم رکھ لیا۔ اور مسلم معاشرے کو بالکل برباد ہونے سے بچا لیا۔ جب عامۃ الناس آل رسول کے ان بہترین عمائد کو دیکھتے اور سیرت و کردار کے ان اعلیٰ نمونوں پر نگاہ ڈالتے تو ان کو یقین آجاتا کہ دین اسلام کچھ اور چیز ہے اور اس کا نام لے کر ملکوں پر حکمرانی کرنا کچھ اور شے ہے۔

دارالحکومت اور شاہی دربار کے قرب میں ائمہ دین کی موجودگی نے اسلام کو ایک بڑے انقلاب سے بچا لیا۔ بنی امیہ کے مظالم سے تنگ آکر لوگوں نے اقربائے نبی کے دامن میں پناہ لی تھی اور سمجھتے تھے کہ اب ہم اسلام کی حقیقی تعلیم سے روشناس اور اس کے احکام پر عمل پیرا ہوں گے جب عباسیوں کی آمد بھی درجی اور معاشرتی کیفیتوں

لے حسن نام لقب عسکری اور کنیت ابو محمد۔ ولادت ۱۰ ربیع الثانی ۲۲۲ھ

بنفام مدینہ منورہ۔ وفات ۸ ربیع الاول ۲۶۵ھ بنفام سامرا۔ مزار مقدس سامرا میں ہے (عراق)

کو نہ سلجھا سکی تو فطری طور پر لوگوں کو یہ احساس پیدا ہو چلا کہ اسلام ہی امن پذیر معاشرہ پیدا کرنے سے قاصر ہے مگر ائمہ اہل بیت کے وجود نے مسلمانوں کو مطمئن کر دیا کہ اسلام کے صحیح مبلغ ابھی تک برسرِ اقتدار نہیں آئے اور ان کو اصلاح امت، تشکیل سیرت و تعمیر اخلاق کا موقفہ نہیں ملا۔ اس لیے ملک کی بد حالی اور تباہی کا ذمہ دار اسلام نہیں ہے بلکہ وہ قابریاقتہ جماعت ہے جو اسلام کا نام لیکر دنیا کے سر پر سوار ہو گئی ہے۔ (تذکرہ محمد و آل محمد جلد ۳) -

باوجود یہ کہ اپنے دورِ امامت میں آپ کی تقریباً پوری زندگی قید و بند میں رہی پھر بھی اپنے جد بزرگوار امیر المومنین اور دیگر اسلاف کی سیرت کے مطابق جب اسلام کو آپ کی مدد کی ضرورت پڑی تو ظالم حکومت کے بڑھائے ہوئے فریاد کے ہاتھ کو کبھی ناکام واپس جاتے نہ دیا۔ چنانچہ جب قحط کے موقع پر ایک عیسائی راہب نے بارش کروا کے اپنی روحانیت کے مظاہرہ سے دارالسلطنہ عباسیہ کے بہت سے مسلمانوں کے ازندہ اور کے آثار پیدا کر دیئے تو اس وقت امام حسن عسکریؑ نے جنہوں نے اس کے ظلم کو شکستہ کر کے مسلمانوں کی انتقامت کا سامان بہم پہنچایا۔

اس کے علاوہ آپ نے سچے پرستار ان دین کی دینی تعلیم و تربیت کے فریضہ کو نظر انداز نہیں کیا۔ اس کے لیے اپنی طرف سے سفراء مقرر کیے جو اپنی بصیرت علمی کی حد بھر خود مسائل شرعیہ کا جواب دیتے تھے اور جن مسائل میں امام سے دریافت کرنے کی ضرورت ہوتی تھی ان کا خود مناسب موقع پر امام سے جواب حاصل کر کے مسائل کی تشریح کر دیتے تھے۔ انہی کے ذریعہ سے اموالِ خمس کی جمع آوری ہوتی تھی اور وہ تنظیم سادات اور دیگر دینی مہمات پر صرف ہوتا تھا۔ اس طرح سلطنت دنیوی کے متوازی حکومت دینی کا پورا ادارہ کامیابی کے ساتھ چل رہا تھا۔

پھر آپ نے قید و بند کے اسی شکنجہ میں جو وقتاً فوقتاً رہا کیا معارف اسلامی کی خدمت بھی جاری رکھی۔ چنانچہ بعض آپ کے احادیث شیعہ جو امج حدیث میں درج ہیں اور بعض کتب اہل سنت میں بھی درج ہیں۔ تفصیل کے لیے ہمارا رسالہ "حسن عسکریؑ"

دیکھئے جو امامیہ مشن سے شائع ہوا ہے۔ اسی طرح آپ کے تلامذہ نے بھی آپ کے اناداتِ علمی مرتب کیے ہیں ان کا تذکرہ بھی مذکورہ رسالہ میں ملاحظہ ہو۔

## امام منتظر عجل اللہ فرجہ



یہ سلسلہ آل محمد کی آخری کڑی خود مادی نگاہوں سے اوجھل ہے پھر اس کی سیرت زندگی کا اس زمانہ کی مادی ذہنیت والے افراد کو اندازہ ہی کیونکر ہو سکتا ہے؟ بے شک ہم قطعی دلائل کی بنا پر چونکہ آپ کے وجود اور غیبت کو تسلیم کرنے پر مجبور ہیں اور آپ کو انہی مقاصد کا محافظ جانتے ہیں جن کے آپ کے اسلاف کرام ہمیشہ محافظ رہے اس لیے ہم یقین رکھتے ہیں کہ آپ پر وہ غیبتیں بھی ان فرائض کو انجام دے رہے ہیں جو بحیثیت منصب آپ کے ذمہ ہیں۔

اس سلسلہ میں آپ کے عمل کو اپنے آباؤ اجداد سے طاہرین علیہم السلام کی زندگی کے ساتھ جو مماثلت ہے اس پر ہم نے اپنے رسالہ ”وجود حجت“ (شائع کردہ امامیہ مشن لکھنؤ) میں کافی تفصیل کے ساتھ روشنی ڈالی ہے جس کا ہر شخص مطالعہ کر سکتا ہے۔ والسلام علی نقی النقی - ۶، رجب ۱۳۶۶ھ (لکھنؤ)

۱۔ نام دہی جو آپ کے جد امجد حضرت پیغمبر خدا کا نام تھا اور کنیت بھی دہی۔ مشہور نقاب بہرہ، قائم، صاحب العصر، صاحب الزمان، حجت اور منتظر ولادت: ۱۵ شعبان ۲۵۵ھ غیبت صغریٰ از ۲۶۰ھ تا ۳۲۹ھ۔ غیبت کبریٰ از ۳۲۹ھ الی ماشاء اللہ،













